



04 - बदलता बांग्लादेश:  
पुनावों का भारत पर  
असर



05 - प्रचार का कानूनी अधिकार  
और सेलिब्रिटी की पहचान

A Daily News Magazine

इंदौर

मंगलवार, 03 फरवरी, 2026



इंदौर एवं गोपाल से एक साथ प्रकाशित

वर्ष 11 अंक 122, नगर संस्करण, पृष्ठ 8, मूल्य रु. 2



06 - दादा गुरुदेव के दरबार  
में बागेश्वर सरकार,  
उमड़ा आस्था का सैलाब



07 - 'कृषक कल्याण वर्ष'  
2026' जागरूकता हेतु  
कृषि विभाग की मत्स्य...

# कृषक

subhassavernews@gmail.com  
facebook.com/subhassavernews  
www.subhassavernews.com  
twitter.com/subhassavernews

ब्लॉग



डॉ. मोहन यादव  
लेखक मध्य प्रदेश  
के मुख्यमंत्री हैं

## आर्थिक विकास की नई संभावनाओं के द्वार खोलेगा केन्द्रीय बजट

भारत विश्व की तीसरी बड़ी अर्थव्यवस्था बनने की ओर तेजी से बढ़ रहा है। प्रधानमंत्री श्री नरेन्द्र मोदी के सशक्त और दूरदर्शी नेतृत्व में हम विकसित भारत का मिशन लेकर आगे बढ़ रहे हैं। केन्द्रीय वित्त मंत्री श्रीमती निर्मला सीतारमण द्वारा प्रस्तुत बजट 2026-27 मध्य प्रदेश के लिए आर्थिक विकास की नई संभावनाओं के द्वार खोलेगा, उद्योगों को सरल प्रक्रियाएँ, निवेशकों को भरोसेमंद वातावरण, युवाओं को रोजगार के अवसर, महिलाओं को आर्थिक सशक्तिकरण, एमएसएमई सेक्टर को संस्थागत समर्थन और नागरिकों को बेहतर सेवाएँ प्राप्त होंगी।

आत्मनिर्भर भारत के निर्माण की जो नींव प्रधानमंत्री श्री नरेन्द्र मोदी के नेतृत्व में रखी गई है उसे वर्ष 2026-27 के बजट ने और ज्यादा मजबूत किया है। भारत की अर्थव्यवस्था अब तेजी से नई ऊंचाइयों को छूने के लिए तैयार है। युवा शक्ति, नारी शक्ति, किसान शक्ति और उद्यमिता के सहयोग से भारत ने आगे बढ़ने जो संकल्प लिया है वह कई अर्थों में अदभुत है। आज जब भारत औद्योगिक निवेश और निर्माण क्षेत्र का हब बनने जा रहा है, उसमें मध्य प्रदेश भी अपनी पूरी शक्ति के साथ योगदान देने के लिए तैयार है। हमने औद्योगिक निवेश के लिये अनुकूल वातावरण तैयार किया, जिससे निरंतर निवेश आ रहा है। नये बजट से पूरे इको-सिस्टम को नई ऊर्जा मिली है। बजट में हरित अर्थव्यवस्था को सुदृढ़ बनाने पर पूरा ध्यान केन्द्रित किया गया है। इससे मध्य प्रदेश को दीर्घकालिक लाभ होने वाला है। कृषक कल्याण और कृषि विकास को मिशन के रूप में आगे बढ़ाने का संकल्प भी लिया गया है।

इसी प्रकार सेमीकंडक्टर मिशन 2.0, इलेक्ट्रॉनिक कंपोनेंट, मैन्युफैक्चरिंग और एआई आधारित तकनीक के विकास पर बजट में ध्यान केन्द्रित किया गया है। इन तीनों क्षेत्रों में मध्य प्रदेश को हाई टेक उद्योग, डिजिटल निवेश और नवाचार आधारित उद्यमिता को प्रोत्साहन मिलेगा। इन क्षेत्रों के लिये नीतियाँ बनाने का काम पूरा कर लिया है। निवेश आकर्षित करने के प्रयास निरंतर जारी हैं। केन्द्रीय बजट गरीब, युवा, अन्याय और नारी शक्ति को आत्मनिर्भर बनाने के लिए समर्पित है। यह सर्वव्यापी, सर्वस्पर्शी और सर्वसमावेशी बजट है। जिस प्रकार मध्य प्रदेश में तेजी से शिक्षा का आधुनिकीकरण हो रहा है, नया बजट युवाओं के कौशल विकास और रोजगार के लिए व्यापक अवसर लेकर आया है। शिक्षा से रोजगार एवं उद्यम स्थायी समिति का गठन और 15 हजार माध्यमिक विद्यालयों एवं 500 महाविद्यालयों में एपीजीसी कंटेंट क्रिएटर लैब की स्थापना

रचनात्मकता को बढ़ावा देगी। पर्यटन क्षेत्र में आईआईएम के सहयोग से 10 हजार गाइड्स के कौशल उन्नयन और खेले इंडिया मिशन के माध्यम से अगले दशक में खेलों के परिदृश्य में बदलाव लाने का लक्ष्य युवाओं को नई दिशा देगा। महिलाओं के लिये एमएसएमई ग्रोथ फंड के लिए 10 हजार करोड़ रुपये का आवंटन लाभदायी होगा। युवा भारत के लिये सेवा क्षेत्र का विस्तार संभावनाओं के नये द्वार खोलेगा और रोजगार और उद्यम के अवसर बढ़ेंगे। महिला उद्यमिता को बढ़ावा देने के लिए लखनऊ योजना में महिला उद्यमियों को क्रेडिट लिंक आजीविका से उदा स्वामित्व से जोड़ने में मदद मिलेगी। मध्य प्रदेश ने पहले ही इस दिशा में ठोस प्रयास किये हैं। सिटी इंफोनामिक रोजन बनाने की नीति मध्य प्रदेश के शहरी विकास के लिए विशेष रूप से लाभकारी होगी। शहरों को संगठित आर्थिक केंद्रों के रूप में विकसित करने में यह सहायक सिद्ध होगी। शहरी क्षेत्रों में नियोजित आर्थिक विकास, औद्योगिक व्यावसायिक क्लस्टरिंग और आधुनिक अधोसंरचना का निर्माण होगा। इससे मध्य प्रदेश के प्रमुख शहर संगठित आर्थिक केंद्रों के रूप में विकसित होंगे और निवेश अनुकूल शहरी अर्थव्यवस्था का निर्माण होगा। यह निवेश मॉडल मध्य प्रदेश के लिए अत्यंत लाभकारी सिद्ध होगा और कनेक्टिविटी, लॉजिस्टिक्स तथा व्यापारिक सुगमता को व्यापक रूप से मजबूत बनायेगा।

## मणिपुर में खत्म हो रहा है राष्ट्रपति शासन, 'सरकार' की तैयारी!

इंफाल (एजेंसी)। मणिपुर के 20 से अधिक भाजपा विधायक पार्टी के केन्द्रीय नेतृत्व के साथ बैठक में शामिल होने के लिए दिल्ली पहुंच गए हैं। इन विधायकों के साथ पार्टी की प्रदेश इकाई की अध्यक्ष भी हैं। बीजेपी की मणिपुर इकाई की अध्यक्ष अधिकारीमयूम शारदा देवी ने इंफाल हवाई अड्डे पर पत्रकारों से कहा, राष्ट्रीय जनतांत्रिक गठबंधन (राजग) के सभी विधायकों को बुलाया गया है। हमें उम्मीद और विश्वास है कि जनता की सरकार बनेगी। पूर्व मुख्यमंत्री एन बीरेन सिंह ने कहा, चूकि राजग सहयोगी दलों के सभी विधायकों को बैठक के लिए आमंत्रित किया जा रहा है, इसलिए मुझे सकारात्मक



परिणाम की उम्मीद है। इससे पहले भाजपा के सभी विधायकों की बैठक हुई थी। राष्ट्रपति शासन की अवधि 12 फरवरी को समाप्त होने वाली है। सकारात्मक पहल की उम्मीद है। जब सिंह से पूछा गया कि

दिल्ली पहुंच गए एनडीए विधायक, जल्द बन सकती है नई सरकार



अगर वह सत्ता में होते तो क्या हालात अलग होते, इस पर उन्होंने कहा, सरकार एक निरंतर चलने वाली प्रक्रिया है। मैंने

क्षेत्र के विधायक एस राजन सिंह ने कहा, सरकार बनने की संभावना है। हालांकि, राज्य की स्थिति का जायजा लेने के बाद केन्द्रीय नेतृत्व द्वारा नेता का चयन किया जाएगा। बैठक सोमवार शाम को होने की संभावना है। विधायक एच डिगों ने बताया कि बैठक सोमवार शाम को है, लेकिन बैठक का एजेंडा अभी घोषित नहीं किया गया है। उन्होंने कहा, हमें बस इतना बताया गया है कि आज ही दिल्ली पहुंच जाएं। खुराई निर्वाचन क्षेत्र के विधायक एल सुसिंदो ने कहा कि उन्हें दिल्ली बैठक के बारे में कोई जानकारी नहीं मिली है।

### शरद की सुबह

वही ताज है वही तख्त है वही  
जहर है वही जाम है  
ये वही खुदा की जमीन है ये  
वही बुतों का निजाम है  
बड़े शौक से मिरा घर जला कोई आँच तुझ  
पे न आएगी  
ये जहाँ किसी ने खरीद ली  
ये कलम किसी का गुलाम है  
यहाँ एक बच्चे के खून से  
जो लिखा हुआ है उसे पढ़ें  
तिरा कीर्तन अभी पाप है  
अभी मेरा सज्दा हराम है  
मैं ये मानता हूँ मिरे दिए तिरि  
आँधियों ने बुझा दिए  
मगर एक जुगनू हवाओं में  
अभी रौशनी का इमाम है  
मिरे फ़िक्र-ओ-फ़न तिरि अंजुमन न  
उरुज था न जवाब है  
मिरे लब पे तेरा ही नाम था मिरे  
लब पे तेरा ही नाम है  
- बशीर बद्र

## संसद में राहुल के 'चीन राग' पर भाजपा हुई आक्रामक

● रिजिजू बोले-स्पीकर का अपमान हुआ, कांग्रेस, पाप के लिए माफी मांगे

नई दिल्ली (एजेंसी)। राष्ट्रपति के अभिभाषण पर धन्यवाद प्रस्ताव के दौरान लोकसभा में उस वक्त विवाद खड़ा हो गया जब विपक्ष के नेता राहुल गांधी ने अपने संबोधन में कथित रूप से संसदीय नियमों की अनदेखी की। राहुल गांधी के चीन से जुड़े बयान को लेकर भाजपा ने सदन की मर्यादा तोड़ने और लोकसभा अध्यक्ष का अपमान करने का गंभीर आरोप लगाया। केन्द्रीय संसदीय कार्य मंत्री किरन रिजिजू ने कांग्रेस से सार्वजनिक रूप से माफी मांगने की मांग की है। लोकसभा अध्यक्ष ओम बिरला ने राहुल गांधी को सदन में नियमों के तहत बोलने की सख्त हिदायत दी। अध्यक्ष ने स्पष्ट कहा कि अगर कोई सदस्य तथ्यों और संसदीय नियमों के दायरे में बात नहीं रखता



है, तो उन्हें दूसरे वक्तों को अवसर देने के लिए बाध्य होना पड़ेगा। यह चेतावनी उस वक्त दी गई जब राहुल गांधी ने चीन से जुड़े एक गैर-सूचीबद्ध मुद्दे को उठाने की कोशिश की।

राहुल गांधी देश से माफी मांगें: किरन रिजिजू

केन्द्रीय मंत्री किरण रिजिजू ने कहा कि राष्ट्रपति के अभिभाषण पर चर्चा के लिए सभी सांसद सदन में मौजूद थे और राहुल गांधी को विपक्ष के नेता के तौर पर बोलने का अवसर दिया गया था। लेकिन शुरुआत से ही उन्होंने नियमों का उल्लंघन किया और एक ऐसी किताब से उद्धरण देने लगे, जिसकी न तो प्रामाणिकता स्पष्ट थी और न ही उसके प्रकाशन की कोई जानकारी दी गई। उन्होंने कहा राहुल गांधी नियमों की अनदेखी करते हैं।

सदन नियमों से चलता है, मनमर्जी से नहीं

किरण रिजिजू ने कहा कि राहुल गांधी ने लोकसभा में चीन जैसे संवेदनशील मुद्दे को बिना सूचीबद्ध कराए उठया और एक पत्रिका के लेख से उद्धरण देने की कोशिश की, जो नियमों का सीधा उल्लंघन है। उन्होंने यह सवाल भी उठया कि जो सदस्य लोकसभा अध्यक्ष के फैसले का पालन नहीं करते, उनके खिलाफ क्या कार्रवाई होनी चाहिए इस पर भी चर्चा होनी चाहिए। केन्द्रीय मंत्री ने राहुल गांधी द्वारा चीन सीमा का मुद्दा उठाने पर भी सवाल खड़े किए। उन्होंने कहा कि कांग्रेस यह बताए कि क्या वह 1959 और 1962 में चीन द्वारा कब्जाई गई जमीन को वापस ला सकती है। रिजिजू ने कहा कि चीन सीमा से जुड़े मुद्दों पर कांग्रेस के पाप भारी हैं।

## मुख्यमंत्री डॉ. यादव वडोदरा में महंत स्वामी महाराज के 92वें जन्मजयंती महोत्सव में हुए शामिल गुजरात की धरा ने दिया है, मानव कल्याण और सनातन का संदेश

● जन्म उत्सव में एक साथ श्लोक पाठ का बना नया गिनीज वर्ल्ड रिकॉर्ड

● मध्य प्रदेश से जुड़ी हैं स्वामी जी की जीवन यात्रा की जड़ें



संस्कृत श्लोकों के सामूहिक पाठ का बना नया रिकॉर्ड

मुख्यमंत्री डॉ. यादव ने महंत स्वामी महाराज के 92वें जन्मजयंती महोत्सव में 15 हजार 666 बच्चों को एक साथ स्वामी जी द्वारा रचित 'ससंग दीक्षा' ग्रंथ के 315 श्लोकों का पाठ किए जाने को एक उपलब्धि बताया। इस गतिविधि का नया गिनीज वर्ल्ड रिकॉर्ड भी बना है। मुख्यमंत्री डॉ. यादव और गुजरात के मुख्यमंत्री श्री पटेल ने महंत स्वामी महाराज से जनकल्याण के लिए आशीर्वाद प्राप्त किया। स्वामी जी ने दोनों मुख्यमंत्रियों का पुष्पमाला से अभिनंदन किया। कार्यक्रम में श्री गुणातितानंद स्वामी की अद्भुत महिमा एवं जीवन पर केंद्रित नाटक का मंचन किया गया। इसमें गौड साम्राज्य के राजा श्री भगवत सिंह के चरित्र के माध्यम से गुणातितानंद स्वामी के सामाजिक और धार्मिक कार्यों की जानकारी दी गई।

गुजरात के वडोदरा में पूज्य महंत स्वामी महाराज की 92वें जन्म वर्षगांठ पर उनके दर्शन और आशीर्वाद प्राप्त कर उनके दर्शन और आशीर्वाद प्राप्त कर उनके दर्शन और आशीर्वाद प्राप्त कर रहे थे। मुख्यमंत्री डॉ. यादव ने स्वामी जी का जन्म दिवस की बधाई देते हुए उनके शतायु होने की कामना की और आशा व्यक्त की कि आने वाले वर्षों में स्वामी जी का जन्म शताब्दी समारोह अधिक भव्य रूप में आयोजित होगा। कार्यक्रम में गुजरात के मुख्यमंत्री भूपेंद्र भाई पटेल भी मौजूद रहे। मुख्यमंत्री डॉ. यादव ने कहा कि वडोदरा एक नगर नहीं बल्कि उस सांस्कृतिक चेतना का प्रतीक है जहाँ भक्ति के साथ सेवा की सुदीर्घ परम्परा है। इस धरती से गुरु के उगम का प्रसार हो रहा है, जो भगवान स्वामी नारायण से लेकर पूज्य महंत स्वामीजी के जीवन में अभिव्यक्त होता है।

### ● अनिल चौहान का दौरा भारत से पाकिस्तान को डबल इटका

नई दिल्ली (एजेंसी)। चीफ ऑफ डिफेंस स्टाफ अनिल चौहान एक उच्च स्तरीय प्रतिमंडल के साथ रविवार को आर्मेनिया पहुंचे हैं। उनकी चार दिनों की आर्मेनिया यात्रा का मकसद दोनों देशों के बीच रक्षा और सुरक्षा सहयोग को और मजबूत करना है। भारत के सबसे बड़े सैन्य अधिकारी को आर्मेनिया यात्रा उसे स्वदेशी गाइडेड पिनाका रॉकेट की पहली खेप भेजे जाने के फौरन बाद हो रही है। भारत और आर्मेनिया के बीच रक्षा संबंधों में यह नई गर्मजोशी पाकिस्तान और उसके मुस्लिम मित्र देशों की नींद उड़ाने के लिए काफी है और सीडीएस का वहां पहुंचना उसके लिए दोहरा बड़ा इटका है। सीडीएस अनिल चौहान की उच्च-स्तरीय प्रतिनिधिमंडल के साथ येरेवान यात्रा को दोनों देशों के द्विपक्षीय सैन्य संबंधों और रणनीतिक साझेदारी के लिए बहुत ही महत्वपूर्ण माना जा रहा है। इंटीग्रेटेड डिफेंस स्टाफ हेडक्वार्टर की ओर से एक्स पर जारी बयान में कहा गया है कि दोनों देशों के लिए यह दौरा साझा रणनीतिक हितों को आगे बढ़ाने और लंबे समय तक चलने वाले रक्षा और सुरक्षा सहयोग को मजबूत करने की दिशा में एक अहम कदम है।

## पहले पिनाका रॉकेट दिया, अब सीडीएस पहुंचे आर्मेनिया

संबंधों और रणनीतिक साझेदारी के लिए बहुत ही महत्वपूर्ण माना जा रहा है। इंटीग्रेटेड डिफेंस स्टाफ हेडक्वार्टर की ओर से एक्स पर जारी बयान में कहा गया है कि दोनों देशों के लिए यह दौरा साझा रणनीतिक हितों को आगे बढ़ाने और लंबे समय तक चलने वाले रक्षा और सुरक्षा सहयोग को मजबूत करने की दिशा में एक अहम कदम है।



आर्मेनिया को भेजी है गाइडेड पिनाका रॉकेट- सीडीएस अनिल चौहान के इस चार दिवसीय दौर की अहमियत का अंदाजा इसी से लगता है कि उनके स्वागत के लिए येरेवान में आर्मेनिया में भारत के राजदूत निलाक्षी साहा सिन्हा के साथ आर्मेनियाई सशस्त्र सेना के डिप्टी चीफ मेजर जनरल तैमूर शाहनजार्जयन भी मौजूद थे। यह नहीं भूलना चाहिए कि दो हफ्ते पहले ही रक्षा मंत्री राजनाथ सिंह ने आर्मेनिया के लिए भारत में बनी

गाइडेड पिनाका रॉकेट की पहली खेप रचना की है। इस रॉकेट को पुणे स्थित सोलर डिफेंस एंड एयरोस्पेस लिमिटेड ने बनाया है। 2022 के सितंबर में आर्मेनिया ने भारत से चार पिनाका रॉकेट सिस्टम खरीदने के लिए करीब 2,000 करोड़ रुपये की डील की थी। पिनाका रॉकेट का पहला अंतरराष्ट्रीय खरीदार-आर्मेनिया डीआरडीओ द्वारा विकसित पिनाका मल्टी-बैरल रॉकेट लॉन्चर का पहला अंतरराष्ट्रीय खरीदार भी है। भारत रक्षा उत्पादन के क्षेत्र में न सिर्फ आत्मनिर्भर बनने की कोशिशों में जुटा है, बल्कि ग्लोबल लीडर बनने की खाहिश रखता है और आर्मेनिया के साथ इसकी डिफेंस डील ने इसपर गहरी छाप छोड़ी है।

### आर्मेनिया में पाकिस्तानी इरादों को डबल इटका

भारत के लिए आर्मेनिया के साथ रणनीतिक साझेदारी की अहमियत इसलिए रही है, क्योंकि यह रूस, तुर्की और ईरान की सीमा से सटा है। दूसरी तरफ आर्मेनिया और पाकिस्तान में पहले राजनयिक संबंध नहीं थे। पिछले साल सितंबर में ही दोनों देशों ने कूटनीतिक संबंध बहाल करने की दिशा में कदम बढ़ाया था। इससे पहले पाकिस्तान आर्मेनिया से इसलिए दूरी बनाए था, क्योंकि एक और मुस्लिम देश अजरबैजान की आर्मेनिया से नहीं बनती थी। दूसरी तरफ ऑपरेशन सिंदूर के दौरान अपने नजदीकी सहयोगी तुर्की के साथ अजरबैजान ने भी भारत के खिलाफ अपना असली मसूबा जाहिर कर दिया था। ऐसे में आर्मेनिया में भारत की नए सिरे से रणनीतिक पहुंच पाकिस्तान के लिए डबल इटका है। पहले उसके मित्र अजरबैजान के पुराने दुश्मन को गाइडेड पिनाका रॉकेट मिला, अब सीडीएस ने वहां पहुंचकर भारत के साथ उसकी नजदीकी बंधा कर दी।



# दर्द में डूबी सुनेत्रा पवार दुख बांटने पहुंची सतारा

पुणे/मुंबई (एजेंसी)। राजनीति में खुद (स्व) से बड़ा संगठन होता है, शायद यही वजह है कि अजित पवार की मौत के चौथे दिन डिटी सीएम की शपथ ग्रहण करने के बाद सुनेत्रा पवार सबसे पहले सतारा पहुंचीं।

उन्होंने यहां पर महाराष्ट्र के पहले मुख्यमंत्री यशवंत राव चव्हाण की समाधि स्थल पर जाकर उन्हें नमन किया। इसके बाद सीधे अजित पवार को पीएसओ (पर्सनल सिक्योरिटी ऑफिसर) विदिप जाधव के घर पहुंचीं। खुद दुख में और दर्द में डूबीं सुनेत्रा पवार ने जाधव की पत्नी का हाथ थामकर सोचना दी, तो वहीं दूसरी तरफ महाराष्ट्र में अजित पवार के प्लेन क्रैश पर राजनीति गरमाती जा रही है। एनसीपी नेता अमोल मिटकरी के सवालों के बाद संजय राउत ने सवाल उठाए थे, अब कांग्रेस



नेता विजय वडेट्टीवार ने कहा है कि 80 फीसदी लोगों का मानना है कि कुछ गड़बड़ चल रही है। वडेट्टीवार ने कहा कि महाराष्ट्र की राजनीति में गंदगी फैल चुकी है। सुनेत्रा

## ● वडेट्टीवार बोले-80 फीसदी लोग मान रहे कुछ गड़बड़ है

जाधव 2009 में भती हुई थे। सुनेत्रा उनके तरडावां (तहसील फ्लटन) स्थित घर पर पहुंचीं। सुनेत्रा पवार ने विदिप जाधव की पत्नी और बच्चों के सिर पर प्यार से हाथ फेरते हुए कहा कि मैं किसी भी मुश्किल में आपके साथ हूँ।

यह मंजर देखकर लोगों की आंखों में आंसू आ गए। सुनेत्रा ने परिवार के सदस्यों के कामकाज और नौकरी के बारे में भी जानकारी ली। महाराष्ट्र में कांग्रेस के कदवावर नेता विजय वडेट्टीवार ने कहा है कि सीआईडी जांच से कुछ हल नहीं निकलेगा। उन्होंने कहा कि महाराष्ट्र में 80 फीसदी लोगों का मानना है कि कुछ गड़बड़ चल रही है। पूछा कि आखिरी समय पर पायलट क्यों बदला गया।

# सूरत में सैफ को लव-जिहादी बताकर काले झंडे दिखाए

## ● इंडियन स्ट्रीट प्रीमियर लीग में पहुंचे थे, हिंदू संगठनों ने किया विरोध

सूरत (एजेंसी)। गुजरात के सूरत में सोमवार की रात हिंदू संगठन के कुछ कार्यकर्ताओं ने लव जिहादी का नारा लगाते हुए सैफ अली खान को काले झंडे दिखाए। दरअसल सैफ यहां हो रही इंडियन स्ट्रीट प्रीमियर लीग के लिए पत्नी करीना कपूर और बेटों के साथ सूरत पहुंचे थे।

अपनी टीम का मैच खत्म होने के बाद वे परिवार के साथ स्टैडियम से बाहर निकल रहे थे। इसी दौरान प्रदर्शनकारी युवाओं ने हाथों में काले झंडे लहराते हुए उनका विरोध किया। प्रदर्शनकारियों ने लव जिहादी के नारे लगाए। हालांकि, मौके पर मौजूद पुलिस बल ने तुरंत स्थिति को नियंत्रण में कर सैफ अली खान के काफिले को सुरक्षित वहां से निकालकर होटल तक पहुंचा दिया। इस घटना के वीडियो वायरल हो



रहे हैं। सूरत में 9 फरवरी तक होनी है सूरत में 9 जनवरी से इंडियन स्ट्रीट प्रीमियर लीग की शुरुआत हुई है। सूरत के लालभाई कॉन्टेन्टर स्टेडियम में लीग के 44 मैच खेले जाएंगे।

## अशोकनगर, आगर-मालवा, टीकमगढ़ में बारिश

भोपाल (नप्र)। मध्य प्रदेश में एक बार फिर से आंधी, ओले और बारिश वाला मौसम है। सोमवार सुबह अशोकनगर, आगर-मालवा, टीकमगढ़ में बारिश हुई। वहीं, कई जिलों में घना कोहरा छाया रहा। हालांकि, ठंड का असर कम है और न्यूनतम तापमान 10 डिग्री से ऊपर ही चल रहा है। मौसम विभाग ने सोमवार को 25 जिलों में बारिश का अलर्ट जारी किया है। इनमें ग्वालियर, नीमच, मंदसौर, आगर-मालवा, राजगढ़, विदिशा, गुना, अशोकनगर, शिवपुरी, दतिया, श्यांपुर, सूरना, भिंड, सागर, दमोह, निवाड़ी, टीकमगढ़, छतरपुर, पन्ना, सतना, मैर, रोवा, मऊगंज, सीधी और सिंगरौली शामिल हैं। इससे पहले दतिया, ग्वालियर, नर्मदापुरम, उज्जैन, खजुराहो, रोवा, सतना, भोपाल, गुना, रायसेन, राजगढ़, रतलाम, श्यांपुर, जबलपुर, दमोह, मंडला, नरसिंहपुर, नीमगढ़, मलाजखंड, टीकमगढ़ समेत कई जिलों में कोहरे का असर भी देखा गया।

# राज्यसभा में उठा इंदौर में दूषित-पानी से मौत का मामला

## कांग्रेस के प्रमोद तिवारी ने कहा- सरकार लोगों को जहरीला पानी पिला रही है

भोपाल (नप्र)। इंदौर के भागीरथपुरा में दूषित पानी से हुई 29 से अधिक मौतों का मामला राज्यसभा में गुंजा है। कांग्रेस के राज्यसभा सदस्य प्रमोद तिवारी ने सदन में इस मामले को उठाते हुए कहा है कि पानी सबसे गंभीर विषय है और जहरीला पानी सरकार पिला रही है, इसमें कोई दो राय नहीं है। तिवारी ने कहा कि इस विभाग में जितना करणन है, शायद किसी और विभाग में उतना करणन नहीं है। इसलिए इस पर गंभीरता से विचार होना चाहिए। उन्होंने केंद्रीय मंत्री से आग्रह किया कि इसकी कार्ययोजना से अवगत कराए। सोमवार को राज्यसभा में सभापति सीपी राधाकृष्णन की मौजूदगी में कांग्रेस से राजस्थान से सदस्य प्रमोद तिवारी ने कहा कि यह एक गंभीर विषय है। मानवता से जुड़ा है। हिन्दुस्तान के हर आदमी से जुड़ा सवाल है। इसलिए सदन का ध्यान खीचना चाहिए। मंत्री भी गुजरात से हैं। गांधी नगर गुजरात में प्रदूषित जल पीकर कितने लोग बीमार हुए।



इंदौर में कितने लोग मरे, 29 लोग मरे हैं, यह हालांति स्थिति है। राज्य मंत्री तो लड़खड़ा रहे हैं, कैबिनेट मंत्री उठिए, मोर्चा संभालिए। मैं जानना चाहता हूँ कि विश्व की मानवता से जुड़ा हुआ, हर इंसान से जुड़ा एक महत्वपूर्ण सवाल है। क्या सदन को आश्चर्य नहीं कि जो ग्राउंडवाटर है, उसकी क्वालिटी बेहतर करने के

लिए क्या कार्ययोजना आपके पास है। इमरान प्रतापगढ़ी ने पूछे सवाल- क्या केंद्र ने राज्य से सवाल किया, रिपोर्ट मांगी- राज्यसभा में महाराष्ट्र से राज्यसभा सदस्य इमरान प्रतापगढ़ी ने कहा कि मध्य प्रदेश के इंदौर में दूषित पानी पीने से 30 से ज्यादा लोगों की मौत हो चुकी है। इसलिए वे विभागीय

मंत्री से पूछना चाहते हैं कि इन मौतों का जिम्मेदार किसको माना जा रहा है? क्या इसमें सिर्फ राज्य सरकार की जिम्मेदारी है? क्या जल शक्ति मंत्रालय ने इसमें संज्ञान लेते हुए राज्य सरकार से सवाल किया? क्या इस मामले में राज्य सरकार ने कोई रिपोर्ट प्रस्तुत की? इसकी जानकारी दी जाए। सांसद डॉ. सैयद नासिर हुसैन ने भी सवाल पूछे थे- इससे पहले कर्नाटक से राज्यसभा सांसद और कांग्रेस नेता डॉ. सैयद नासिर हुसैन ने राज्यसभा में इंदौर के स्वच्छता और जल आपूर्ति सिस्टम को लेकर सरकार से सीधे सवाल पूछे थे। इंदौर में दूषित पानी से अब 32 लोगों की मौत- गौरतलब है कि इंदौर में भागीरथपुरा में दूषित पानी पीने से मौतों का सिलसिला जारी है। आज भी एक व्यक्ति की मौत अस्पताल में इलाज के दौरान हो गई है। इंदौर में दूषित पानी से मौत का आंकड़ा अब 32 तक पहुंच गया है।

# एक-एक कार्यकर्ता को गढ़ना और उनका ध्यान रखना, शरद जी की कुशलता थी

भोपाल। शाखा लगाने के लिए कितना परिश्रम लगता है और सतत प्रक्रिया अपनाती होती है, यह शरद जी ने अपने व्यवहार से कार्यकर्ताओं को सिखाया। संघ की शाखाएं बढ़े लेकिन उनकी गुणवत्ता भी बढ़े, शरद जी का हमेशा यह प्रयास रहता था। वे संघकार्य के कुशल शिल्पी थे। एक-एक कार्यकर्ता को गढ़ना और उनका ध्यान रखना, शरद जी की कुशलता थी। राष्ट्रीय स्वयंसेवक संघ के अखिल भारतीय सह प्रचारक प्रमुख अरुण जैन ने यह विचार 'शरद स्मृति व्याख्यान' में व्यक्त किए। कार्यक्रम का आयोजन अर्चना प्रकाशन की ओर से अपने संस्थापक स्वर्गीय शरदचंद्र मेहरोत्रा की पुण्यतिथि के प्रसंग पर मानस भवन, भोपाल में किया गया। कार्यक्रम की अध्यक्षता मध्यभारत प्रान्त के संघचालक अशोक पांडेय ने की। इस अवसर पर मंच पर अर्चना प्रकाशन न्यास के अध्यक्ष लाजपत आहूजा भी उपस्थित रहे। इस अवसर पर अरुण जैन ने कहा कि जब मध्यभारत में शरद जी प्रचारक होकर आये तो संघकार्य को नया आयाम मिला। उनके प्रयासों से शिवपुरी और



ग्वालियर में आवासीय विद्यालय शुरू हुए। गोविंदनगर में शिक्षा और सेवा का जो प्रकल्प आज दिखाई दे रहा है, उसकी नींव में शरद जी थे। वे धुन के पक्षे थे, जिस काम

की ठान लेते, उसे करके ही मानते थे। वे बहुत व्यवहारिक थे। धरातल पर कार्य करने के अध्यासी थी। इस अवसर पर कार्यक्रम की अध्यक्षता कर रहे प्रान्त के संघचालक अशोक पांडेय ने कहा कि किसी भी महापुरुष को याद करके हम अपने कर्तव्य की झिल्ली नहीं करते हैं। वे दीपस्तंभ हैं, जो हमें मार्ग दिखाते हैं। शरद जी अपने अंतिम समय तक देश-समाज की चिंता करते रहे। अपने श्रेय के लिए पूर्ण समर्पित शरद जी का जीवन हम सबके लिए अनुकरणीय है। कार्यक्रम के प्रारंभ में अर्चना प्रकाशन के निदेशक ओमप्रकाश गुप्त ने प्रकाशन की स्थापना की पृष्ठभूमि एवं वर्तमान गतिविधियों की जानकारी दी। आभार ज्ञापन अरुण उपाध्याय ने किया। कार्यक्रम के दौरान अर्चना प्रकाशन न्यास की वार्षिक स्मारिका 'शरदजी के निहितार्थ' का लोकार्पण किया गया, जिसका संपादन प्रो. उमेश कुमार सिंह ने किया है। इसके साथ ही डॉ. विकास दवे की 'भारत का जय घोष - वंदे मातरम्', लाजपत आहूजा की 'धर्म की ढाल - गुरु गोविंद बख्तु' तथा रमेश शर्मा की 'भगवान विरसा मुंडा' पुस्तक का विमोचन भी किया गया।

# रेयर अर्थ केलिए अमेरिका करेगा 'महागठबंधन'

## ● भारत, ऑस्ट्रेलिया, जापान समेत जुटेंगे 20 दिग्गज देश, चीन की उड़ी नींद

वॉशिंगटन (एजेंसी)। भारत के विदेश मंत्री अमेरिका में क्वाट्रिकल मिनरल्स पर होने वाली बैठक में शामिल होंगे। अमेरिका के नेतृत्व में दुर्लभ खनिजों से चीन के वर्चस्व को मिटाने के लिए समिति का गठन किया गया है, जिसमें भारत शामिल होगा। भारत में अमेरिका के राजदूत सर्गियो गोर ने पिछले महीने नई दिल्ली में कहा था कि फरवरी में भारत को पैक्स सिलिका में शामिल होने का न्यता दिया जाएगा। अमेरिका में ये बैठक स्थानीय समय के मुताबिक 2-4 फरवरी तक होने वाली है। भारतीय विदेश मंत्रालय ने नई दिल्ली में 2



फरवरी को जारी एक बयान में कहा कि विदेश मंत्री जयशंकर, अमेरिकी विदेश मंत्री मार्को रुबियो की तरफ से बुलाई गई क्वाट्रिकल मिनरल्स मिनिस्टीरियल में हिस्सा लेंगे। वॉशिंगटन में होने वाली बैठक में अमेरिका के अलावा भारत, यूरोपीय यूनियन, यूएई, जापान, ऑस्ट्रेलिया और न्यूजीलैंड शामिल हो रहे हैं।

पैक्स सिलिका के जरिए ट्रंप सुधार पाएंगे सहयोगियों से संबंध- पैक्स सिलिका की बैठक में वो देश शामिल हो रहे हैं, जिनके अमेरिका से रणनीतिक और सहयोगी संबंध रहे हैं। लेकिन डोनाल्ड ट्रंप ने करीब करीब सभी के साथ अमेरिका के संबंध खराब कर लिए हैं। ऐसे में पैक्स सिलिका सम्मेलन को ट्रॉसअटलांटिक संबंधों को सुधारने और चीन से जोखिम कम करने के लिए रणनीति के तौर पर देखा जा रहा है। इसमें खास तौर पर स्टील पर केंद्रित एक गठबंधन भी शामिल है। ऑस्ट्रेलिया ने शुक्रवार को कहा है कि वह 1.2 बिलियन ऑस्ट्रेलियन डॉलर की लागत से मिनरल्स को लेकर एक स्ट्रैटेजिक रिजर्व बनाएगा, ताकि चीन से होने वाली सप्लाई चैन की रूकावट के असर को कम किया जा सके।

## ● पाकिस्तानी नेता बोले-हमारा जीरो-टैरिफ हनीमून खत्म,अरबों डॉलर के नुकसान का खतरा

# भारत-ईयू डील से पाक में 1 करोड़ नौकरियां खतरे में

इस्लामाबाद (एजेंसी)। भारत और यूरोपियन यूनियन (ईयू) के फ्री ट्रेड एग्रीमेंट (एफटीए) से पाकिस्तान में 1 करोड़ नौकरियां खतरे में हैं। उसे अरबों डॉलर के नुकसान का भी डर है।

मीडिया रिपोर्ट के मुताबिक पाकिस्तान ने इस समझौते को लेकर गुरुरार को कहा कि वह ईयू के अधिकारियों के संपर्क में है। वो ये समझने की कोशिश कर रहा है कि भारत-ईयू का उसके निर्यात पर क्या असर पड़ेगा। वहीं, पाकिस्तान के



पूर्व वाणिज्य मंत्री गोहर एजाज ने सोशल मीडिया पर लिखा-ईयू के साथ पाकिस्तान का जीरो-टैरिफ हनीमून खत्म हो गया है और करीब एक करोड़ नौकरियां

खतरे में हैं। सरकार उद्योगों को सस्ती बिजली, कम टैक्स और आसान कर्ज दे, ताकि वे दूसरे देशों की इंडस्ट्री से मुकाबला कर सकें। यूरोपीय मार्केट में पाकिस्तान की बढ़त खत्म होने का खतरा-पाकिस्तान इस डील से उसे यूरोपीय मार्केट में भारत पर बढ़त हासिल थी। इसकी वजह ईयू की प्लस योजना थी। इस योजना के तहत पाकिस्तान को अपने करीब 66 फीसदी उत्पादों को बिना टैक्स के यूरोप भेजने की सुविधा मिली हुई थी। इसमें कपड़ा और रेडीमेड कपड़े जैसे सामान शामिल थे। वहीं भारत को ऐसे ही सामान पर 9 से 12 फीसदी तक टैक्स देना पड़ता था। इसके बावजूद पाकिस्तान का टैक्सटाइल एक्सपोर्ट 6.2 अरब डॉलर रहा, जबकि भारत का टैक्सटाइल एक्सपोर्ट 5.6 अरब डॉलर का था। अब भारत और ईयू के बीच हुआ यह फ्री ट्रेड एग्रीमेंट, जिसे मदर ऑफ ऑल डील्ट्स कहा जा रहा है।

# शहडोल में करंट से बाघों की मौत पर जवाब मांगा

## एक्टिविस्ट बोले, 33 दिनों में एमपी में 11 बाघों की मौत सुरक्षा पर गंभीर सवाल

भोपाल (नप्र)। शहडोल में करंट से दो बाघों की मौत के मामले में राज्य सरकार ने शहडोल के सीसीएफ से जवाब तलब किया है। मामले में लापरवाह वन अफसरों पर कार्रवाई के लिए कहा है। चीफ वाइल्डलाइफ शुभ रंजन सेन ने इस मामले में जांच रिपोर्ट मांगी जाने की पुष्टि की है। दूसरी ओर बाघों की लगातार हो रही मौत के मामले में वाइल्डलाइफ चीफ को हटाने की मांग की जाने लगी है। दूसरी ओर यह भी कहा जा रहा है कि 2026 में 33 दिनों में 11 बाघों की मौत हो चुकी है। वन विभाग को रविवार रात सर्किल मंसिरा के आरएफ 382 क्षेत्र के पास एक



बाघ का शव मिलने की सूचना मिली थी। जांच के दौरान सोमवार तड़के उसी क्षेत्र में एक बाघिन का शव भी बरामद हुआ। दोनों शव राजस्व क्षेत्र में एक-दूसरे के नजदीक पाए गए, जिससे यह पुष्टि हुई कि उनकी मौत एक ही घटना में हुई है। मौके से मिले साक्ष्यों के आधार पर दोनों बाघों की मौत बिजली के करंट से होने की पुष्टि हुई है। जांच में यह सामने आया है कि एक किसान ने अपनी फसल को जंगली जानवरों से बचाने के लिए खेत में अवैध रूप से बिजली का तार बिछाया था। इसी तार की चपेट में आने से दोनों बाघों की जान चली गई।

## बाघों की गणना चल रही और बाघ मर रहे

वाइल्डलाइफ एक्टिविस्ट अजय दुबे का कहना है कि प्रदेश में इस समय बाघों की गणना का काम चल रहा है। 2025 से यह काम शुरू हुआ है जो 2026 में मई तक चलने वाला है। ऐसे में टाहगर एरिया में कैमरे इंस्टाल किए जा रहे हैं और बाघों की मौत हो रही है। इससे सवाल उठता है कि वन विभाग के लोग क्या कर रहे हैं? दुबे ने कहा कि एमपी में 2025 में 55 बाघों की मौत हुई थी। वर्ष 2026 में 33 दिनों के अंतराल में आज हुई बाघों की मौत को मिलाकर 21 बाघ-बाघिन की मृत्यु हुई है, इसमें से 11 एमपी में मृत हुए हैं जो बाघों की सुरक्षा पर सवाल है।

## एसडीओ, रेंजर, फारेस्टर को सस्पेंड किया जाए

आरटीआई एक्टिविस्ट वाइल्डलाइफ अजय दुबे का कहना है कि एमपी में बाघों के मामले में जिस तरह से लापरवाही की जा रही है, वह गंभीर और चिंतनीय है। खासतौर पर शहडोल संभाग में भारी लापरवाही हो रही है। बाघों के शिकार पर शहडोल के सीसीएफ से पीसीसीएफ (हॉफ) द्वारा जवाब-तलब कर लापरवाह वन अफसरों पर सख्त कार्यवाही के निर्देश दिए गए हैं, लेकिन स्थिति पर नियंत्रण के लिए रेंजर, एसडीओ, फॉरेस्टर को सस्पेंड किया जाना चाहिए। दुबे का कहना है कि बिजली के करंट से एक नर और एक मादा बाघ की मौत हो गई है। मृत बाघिन के शावक लापता हैं। यह लगातार लापरवाही बर्दाश्त नहीं की जा सकती। मध्य प्रदेश के वन्यजीव विभाग में जवाबदेही तय करने का समय आ गया है। दुबे ने कहा कि हम वन्यजीव संरक्षण कार्यकर्ता वाइल्डलाइफ चीफ शुभ रंजन सेन को तत्काल हटाने की मांग करते हैं।



## संपादकीय

## बजट: तस्वीर उतनी उजली नहीं

केन्द्रीय वित्त मंत्री निर्मला सीतारामण द्वारा संसद में पेश अपने नौवें वार्षिक बजट में दीर्घावधि विकास को जो सपने दिखाए गए हैं और वर्तमान में देश की जो आर्थिक हालात हैं, उसे देखते हुए कहा जा सकता है कि तस्वीर उतनी उजली नहीं है, जितनी कि बताने की कोशिश की गई है। विपक्षी कांग्रेस ने तो इसे 'अंधा बजट' बताया है। साथ ही रोजगार, विकास और आर्थिक सर्वे को नजरअंदाज किया गया है। अगर कांग्रेस की प्रतिक्रिया को विपक्ष की अपेक्षित प्रतिक्रिया मानकर दरकिनार करें तो भी केन्द्र में सत्ताकूट भाजपा के मातृ संगठन आरएसएस से जुड़े संगठन भारतीय मजदूर संगठन और भारतीय किसान संगठन ने भी बजट को लेकर निराशा जताई है। उनका कहना है कि बजट में मजदूर और किसानों के लिए कुछ नहीं है। जाहिर है कि इस बजट में रेवेडि बंटने जैसा कुछ भी नहीं है। कुछ विशेषज्ञों की नजर में यह बजट बीजेपी और प्रधानमंत्री नरेंद्र मोदी द्वारा साल 2014 में जारी घोषणा पत्र की तरह वायदों का पुलिंद है। बजट में अधिकांश योजनाओं का साल दो साल में तो अर्थव्यवस्था पर कोई असर दिखाता प्रतीत नहीं होता। इसकी वजह दुर्लभ खनिज गलियारे से लेकर नए जलमार्गों के विकास तक लगभग सभी बड़ी परियोजनाओं के लागू होने की अवधि खासी लंबी होना है। इसी तरह रोजगार संवर्धन के दावे वाली पेटेंट सुविधाओं के विस्तार एवं उनके लिए टूरिस्ट गाइड आदि के प्रशिक्षण एवं पैरा मेडिकल सेवाओं के लिए प्रशिक्षण सुविधाओं की स्थापना अथवा विस्तार एवं क्लाउड कंप्यूटिंग नेटवर्क के विस्तार के लिए स्वदेशी डेटा सेंटरों की स्थापना संबंधी घोषणाओं के लागू होने में लंबा समय लगने की आशंका है।

यह सही है कि बजट की अधिकतर घोषणा अर्थव्यवस्था में दूरगामी परिवर्तनों की नीयत से की गई हैं जिससे अगले वित्त वर्ष में तो कोई रोजगार बढ़ने अथवा पूंजी निवेश में तेजी आने की संभावना दिखाई नहीं देती। कुछ लोगों का तो यह भी मानना है कि बजट में की गई ज्यादातर घोषणाएं वर्ष 2029 के आम चुनाव के मद्देनजर की गई प्रतीत होती हैं। इस राजनीतिक गुणाभास से हटकर आर्थिकी की कसौटी पर कसें तो बजट का सीधा गणित यह है कि वर्ष 2026-27 के केन्द्रीय बजट में कुल 53 लाख 47 हजार 315 करोड़ खर्च होने का अनुमान है। इसका 24 फीसदी सरकार कर्ज लेकर जुटाएगी। बाकी रकम टैक्स और गैर कर स्रोतों से आएगी। सरकार जो खर्च करेगी, उसमें 20 फीसदी हिस्सा तो कर्ज चुकाने में जाएगा। 22 फीसदी भाग उगाहे गए कर्ज में से राज्यों का हिस्सा देने के रूप में, 11 प्रतिशत खा खर्च और दो प्रतिशत केन्द्रीय कर्मचारियों की पेंशन पर खर्च होगा। इसके अलावा केन्द्र सरकार के अपने प्रशासनिक खर्च भी हैं। इन सब के बाद पूंजीगत निवेश के लिए लगभग 17 लाख करोड़ रु. बचेंगे। केन्द्र सरकार अगले वित्त वर्ष में लगभग 17 लाख करोड़ के नए कर्ज लेगी। फिर भी 4.3 फीसदी का राजकोषीय घाटा बाकी रहेगा। हालांकि यह घाटा निर्धारित सीमा के भीतर ही रहेगा। मुद्दा यह है कि यदि देश का चौथाई बजट कर्ज चुकाने में खर्च हो रहा हो तो समझा जा सकता है कि देश की वास्तविक आर्थिक स्थिति क्या है। पिछले साल भी सरकार ने 14 लाख करोड़ रु. का कर्ज लिया था। इस बार 3 लाख करोड़ रु. का ज्यादा कर्ज लेगी। इसका सीधा मतलब है कि सरकार कर्ज चुकाने के लिए भी कर्ज ले रही है। मप्र सहित ज्यादातर राज्य सरकारों की भी यही स्थिति है। जिस तेजी से कर्ज लिया जा रहा है, राजस्व संग्रहण उतना बढ़ नहीं पा रहा है। ऊपर से रेवेडिगां बंटनी पड़ रही है।

## बदलता बांग्लादेश: चुनावों का भारत पर असर

## नजरिया

## अंशुमान

लेखक संसद टीवी से जुड़े पत्रकार हैं।



बांग्लादेश एक लंबे और हिंसक संघर्ष के बाद अब आगे बढ़ने की कोशिश कर रहा है। सबसे पहले वहाँ एक अलोकतांत्रिक और दमनकारी सरकार के खिलाफ बड़ा आंदोलन हुआ। इसके बाद करीब 18 महीनों तक ऐसा दौर चला, जब शासन कमजोर रहा और कानून-व्यवस्था लगातार बिगड़ती चली गई। अब देश 12 फरवरी को होने वाले अपने 13वें संसदीय चुनाव की ओर बढ़ रहा है। इसी दिन एक राष्ट्रीय जनमत संग्रह भी कराया जाएगा, जिसमें देश की जनता पाँच अहम सवालों पर अपनी राय देगी। यह जनमत संग्रह संविधान में बदलाव से जुड़ा है, जिसकी माँग खास तौर पर युवाओं के आंदोलन से उठी थी। तमाम उतार-चढ़ाव के बाद अगस्त 2024 के बाद से बांग्लादेश में कई सामाजिक और राजनीतिक दरारें साफ़ दिखने लगी हैं। एक बार फिर से लोगों की पहचान से जुड़े सवाल फिर से चर्चा में आ गए हैं और अलग-अलग तरह के राष्ट्रवादी विचार खुलकर सामने आने लगे हैं। ऐसे माहौल में उम्मीद की जा रही है कि एक चुनी हुई सरकार देश को राजनीतिक और आर्थिक स्थिरता की ओर ले जाएगी।

वैश्विक स्तर पर राजनीति पर नजर रखने वाले जानकारों का भी मानना है कि यह चुनाव बिल्कुल आसान नहीं होने वाला है। चुनाव से पहले जिस तरह की हिंसा और तनाव देखने को मिल रहा है, उससे साफ़ संकेत मिलता है कि मुकाबला कड़ा और बेहद तीखा होगा। देश के करीब 12.7 करोड़ मतदाता, 300 संसदीय सीटों के लिए चुनाव लड़ रहे लगभग 2000 उम्मीदवारों में से अपने प्रतिनिधि का चुनाव करेंगे। लेकिन असल सच्चाई यह है कि अवामी लीग के चुनावी प्रक्रिया से बाहर हो जाने के कारण देश का राजनीतिक संतुलन पूरी तरह बदल गया है। इस वजह से अब यह चुनाव मुख्य रूप से दो पुराने सव्हागी दलों बांग्लादेश नेशनलिस्ट पार्टी यानी बीएनपी और जमात-ए-इस्लामी यानी जेआई के बीच सीधी और निर्णायक लड़ाई बन गया है।

इन सबसे बीच बीएनपी के वरिष्ठ नेता और पार्टी नेतृत्व के उत्तराधिकारी तारिक रहमान पिछले महीने ढाका लौटे। उनके लौटने पर पार्टी समर्थकों ने उनका जोरदार स्वागत किया। उन्होंने बांग्लादेश के लिए अपनी योजना सामने रखी और लोगों से राष्ट्रीय एकता की अपील की, ताकि जनता की उम्मीदों को पूरा किया जा सके। साथ ही उन्होंने भारत और पाकिस्तान दोनों से समान दूरी बनाए रखने

की बात कही। मौजूदा राजनीतिक हालात में यह एक अहम संदेश माना जा रहा है। बीएनपी का चुनावी नारा सबसे पहले बांग्लादेश आम लोगों को भावनाओं को अच्छी तरह दर्शाता है। हालांकि यह भी सही है कि पिछले 17 वर्षों से सत्ता और राजनीति के हाशिये पर रही इस पार्टी के लिए वापसी आसान नहीं है और इसके सामने कई मुश्किलें हैं। खुद को राजनीति के बीच वाले रास्ते यानी मध्यमार्गी विकल्प के रूप में पेश करने के लिए बीएनपी ने 10 दलों के गठबंधन का नेतृत्व करते हुए जमात-ए-इस्लामी से दूरी बनाने का फैसला किया।

दूसरी ओर, जमात-ए-इस्लामी, जो एक धार्मिक राजनीतिक दल है, अंतरिम सरकार के आने के बाद फिर से मजबूत हुई है। अब वह मुख्यधारा की राजनीति में अपनी जगह पक्की करने की कोशिश कर रही है। जमात को लगता है कि यह उसके लिए एक बड़ा मौका है, क्योंकि आने वाले समय में शायद उसे ऐसा अवसर फिर मिले। इसी कारण उसने इस चुनाव में अवामी लीग को भाग लेने की अनुमति न देने की खुलकर माँग की, जबकि बीएनपी का रुख इस मुद्दे पर उतना सख्त नहीं रहा।

पिछले कुछ महीनों में हुए विश्वविद्यालय छत्र संघ चुनावों में अच्छी जीत के बाद जमात को भरोसा है कि वह राष्ट्रीय स्तर पर भी अपनी मौजूदगी मजबूत कर सकती है। जमात एक संगठित और आर्थिक रूप से मजबूत पार्टी है और वह 11 दलों के एक अलग गठबंधन का नेतृत्व कर रही है। इसमें नई पार्टी नेशनल सिटिजन पार्टी (एससीपी) भी शामिल है। इससे युवाओं के बीच उसकी छवि जरूर बनी है, लेकिन जिन 32 सीटों पर यह पार्टी चुनाव लड़ रही है, वहीं बड़ी जीत की उम्मीद कम ही जताई जा रही है। जमात का नारा 'चलो मिलकर बांग्लादेश बनाएँ' उसकी अपेक्षाकृत साफ़ और भ्रष्टाचार-मुक्त छवि पर जोर देता है। लेकिन महिला उम्मीदवारों की पूरी तरह कमी और महिलाओं से जुड़े उसके सख्त विचार उसकी बड़ी कमजोरी हैं।

हालांकि जमात के कुछ नेताओं ने भी प्रगतिवादी कदम के रूप में महिलाओं को अपनी ओर आकर्षित करने के लिए दफ्तरों में डे-केयर सेंटर और स्तनपान कक्ष जैसी सुविधाएँ

देने की बातें कही हैं, लेकिन इन सबके बावजूद शहरी इलाकों और मध्यम वर्ग के मतदाता को भरोसेमंद नहीं मानते बल्कि उन्हें संदिग्धता से देखते हैं। जबकि देश की लगभग दो-तिहाई संसदीय सीटें शहरी क्षेत्रों में ही हैं। मीडिया सर्वे यह दिखाते हैं कि जमात को मिलने वाला समर्थन कुछ हद तक बढ़ा जरूर है, लेकिन अब भी वह बड़े पैमाने पर लोगों का भरोसा नहीं जीत पाई है। जमात को बीएनपी के साथ पुराने गठबंधन का फायदा मिल सकता है, खासकर उन सीटों पर जहाँ पहले बीएनपी ने उसे चुनाव लड़ने दिया था। सबसे बड़ा पहलू है अल्पसंख्यकों का और इसी को ध्यान रखते हुए और अल्पसंख्यकों का भरोसा जीतने की कोशिश में जमात ने दो हिंदू उम्मीदवार भी उतारे हैं। लेकिन अल्पसंख्यक मतदाता वास्तव में उसका समर्थन करेंगे या नहीं, यह अभी स्पष्ट नहीं है। क्योंकि दबाव और डर का इस्तेमाल, खासकर अल्पसंख्यक समुदाय के खिलाफ, अब भी कई पुराने और अनुभवी नेताओं का तरीका बना हुआ है।

विगत दिनों पर पीछे जाने पर बीएनपी की छवि भी हाल के महीनों में बहुत साफ़ नहीं रही है। कई बार स्थानीय स्तर पर उबरन वसुली और रिश्तखोरी की

खबरें सामने आई हैं। पार्टी के अंदर भी असंतोह है, क्योंकि पुराने नेताओं की जगह नए चेहरों को आगे बढ़ाया जा रहा है। इसके अलावा, 72 सीटों पर पार्टी से निकाले गए बीएनपी नेता स्वतंत्र उम्मीदवार के रूप में चुनाव लड़ रहे हैं, जिससे वोट बंटने की संभावना बढ़ गई है। कई मीडिया रिपोर्टों के अनुसार, कई सीटों पर मुकाबला बीएनपी और उसके ही पूर्व नेताओं के बीच होगा। हालांकि इस बार माना जा रहा है कि लोग पार्टी के चुनाव चिन्ह से ज्यादा उम्मीदवार की व्यक्तिगत छवि को देखकर वोट देंगे।

इस चुनाव में सबसे दिलचस्प यह देखना होगा कि इस बार बांग्लादेश में युवा और पहले बार वोट डालने वाले मतदाता कुल मतदाताओं का लगभग 35 प्रतिशत हैं और 2024 के आंदोलन, जवाबदेही की माँग और अच्छे शासन की उनकी अपेक्षाओं को देखते हुए यह कहना मुश्किल है कि उनका धुकाव किस ओर होगा। जातीय पार्टी आमदौर पर कम सीटें जीतने के बावजूद सत्ता में आने वाले गठबंधन का साथ देती रही है। इस बार नेशनल डेमोक्रेटिक फ्रंट नाम से

एक नया गठबंधन बना है, जिसमें जातीय पार्टी के दो गुट शामिल हैं। इन सबके बीच जीएम क्राइडर के नेतृत्व वाला गुट इससे बाहर है, जिससे चुनाव और भी अनिश्चित हो गया है।

हालांकि बांग्लादेश की अंतरिम सरकार ने प्रगतिशीलता दिखाते हुए पहले बार विदेशों में रहने वाले करीब चार लाख बांग्लादेशी नागरिकों को पोस्टल बलेट के जरिए वोट देने की सुविधा दी है। इस बार मतदान इलेक्ट्रॉनिक मशीनों से नहीं, बल्कि कागजी बलेट से किया जाएगा। यह चुनाव केवल देश की अंदरूनी राजनीति तक सीमित नहीं रहेगा, बल्कि इसका असर बांग्लादेश के दूसरे देशों के साथ रिश्तों पर भी पड़ेगा।

इन सबके बीच यह एकदम साफ़ है कि भारत के लिए भी मौजूदा हालात आसान नहीं हैं। पिछली बीएनपी सरकार के दौरान भारत को सुरक्षा से जुड़ी कई चिंताएँ थीं, जिन्हें वह अब भी नहीं भूला है। वहीं जमात-ए-इस्लामी का रुख खुलकर भारत विरोधी रहा है जो एक चिंता का विषय हो सकता है। हालांकि हाल के महीनों में कई बांग्लादेशी नेताओं ने भारत के साथ रिश्ते बेहतर करने की बात कही है, लेकिन भारत की नीतियों से नाजब समूहों से निपटना नई सरकार के लिए बड़ी चुनौती होगा। अवामी लीग के 15 साल के शासन और उसके बाद के पिछले 18 महीनों के अनुभवों ने बांग्लादेश में भारत के खिलाफ भावनाओं को और तेज किया है। भारत इन चुनौतियों को पूरी तरह समावेशी नहीं मानता। अंतरिम सरकार द्वारा अवामी लीग की राजनीतिक गतिविधियों पर रोक लगाए जाने से दिल्ली और ढाका के रिश्तों में दूरी बढ़ी है। हाल ही में भारत के विदेश मंत्री का खालिदा जिया के अंतिम संस्कार में शामिल होना बांग्लादेश में मुकाबलक रूप से देखा गया, लेकिन उनका मुद्दा से सलाकात न करना चर्चा का विषय बना रहा। इसके बाद क्रिकेट से जुड़ा एक विवाद सामने आया। फिर भारत द्वारा पूर्व अवामी लीग नेताओं को मीडिया से बातचीत की अनुमति देना जिसमें एक कार्यक्रम के दौरान शेख हसीना का ऑनलाइन शामिल होना भी शामिल था, स्थिति को और बिगाड़ गया। इसका समय बेहद गलत था और इससे बांग्लादेश के बड़े हिस्से में नाराजगी फैल गई।

चुनावी प्रक्रिया पूरी होने के बाद उम्मीद की जा रही है कि दिल्ली और ढाका अपने आपसी रिश्तों को नए ढंग पर से देखने और सुधारने की दिशा में कदम बढ़ाएंगे। बीते कुछ समय में दोनों देशों के संबंधों में जो तनाव और गलतफहमीयें पैदा हुई हैं, उन्हें बातचीत और आपसी समझ से दूर करने की जरूरत होगी। स्थिर और भरोसेमंद रिश्ते न केवल भारत और बांग्लादेश, बल्कि पूरे क्षेत्र के हित में हैं। इसमें कोई शक नहीं है कि 2026 के संसदीय चुनाव बांग्लादेश के लिए एक निर्णायक मोड़ साबित होंगे। इन चुनावों का असर देश की आंतरिक राजनीति, लोकतांत्रिक संस्थाओं की मजबूती और शासन की दिशा पर तो पड़ेगा ही, साथ ही भारत समेत दूसरे देशों के साथ उसके संबंधों को भी नई दिशा मिलेगी।

## शिक्षण संस्थानों में 'यूजीसी' के नए वैधानिक प्रयास

## यूजीसी विवाद

## डॉ. सुधीर कुमार

(हरियाणा के कुरुक्षेत्र जिले में सहयक प्रोफेसर)



जातिगत भेदभाव को जड़ से मिटाने के पावन उद्देश्य से लागू गए 'यूजीसी भेदभाव-विरोधी नियम 2026' वर्तमान में समावेशिता के बड़े दावों और कानूनी अस्पष्टता के भ्रम में फँस गए हैं। यदि हम इन नियमों के सकारात्मक पक्ष का अवलोकन करें, तो 'इक्विटी सेट' का गठन और 'एंटी-डिस्क्रिमिनेशन ऑफिसर' की नियुक्ति जैसे कदम निरसिद्ध स्वागत योग्य हैं। ये प्रावधानों के रूप में उस जवाबदेही को संस्थागत रूप देते हैं, जिसकी कमी लंबे समय से महसूस की जा रही थी। यह पहल एक ऐसा सुर्क्षा कवच प्रदान करने का प्रयास करती है जहाँ हर छात्र, चाहे उसका सामाजिक स्तर कुछ भी हो, खुद को सुरक्षित महसूस कर सके।

विवाद की मुख्य जड़ 'जाति' की संकुचित परिभाषा (नियम 3 सी) में निहित है, जिसने सामाजिक ध्रुवीकरण को जन्म दिया है। जहाँ सामान्य वर्ग का तर्क है कि 'भेदभाव' किसी भी जाति के साथ हो सकता है और इसके दायरे में सभी को शामिल किया जाना चाहिए, वहीं अनुसूचित जाति/जनजाति वर्ग में यह असुरक्षा है कि ओबीसी को समान श्रेणी में रखने से उनका 2012 के नियमों वाला विशेष संवैधानिक संरक्षण कमजोर हो जाएगा। यह स्थिति दर्शाती है कि सामाजिक न्याय जैसे संवेदनशील विषयों पर केवल सुधारवादी मंशा पर्याप्त नहीं है; इसके लिए व्यापक सर्वसम्मति, ऐतिहासिक परिश्रम और स्पष्ट वैधानिक परिभाषाओं का होना अनिवार्य है। छात्रों और शिक्षाविदों का मुख्य तर्क यह है कि प्रस्तावित नियमों में प्रयुक्त कुछ शब्दावलीयों और प्रक्रियाएँ भ्रष्टाचार की स्वार्थता को गंभीर चोट पहुँचा सकती हैं। परदर्शनकारियों का मानना है कि नियमों का वर्तमान स्वरूप जमीनी हकीकत से कोसों दूर है और यह वास्तविक न्याय के बजाय एक 'प्रशासनिक खानापूती' या 'कागजी प्रक्रिया' बनकर रह जाएगा।

असंतोष की जड़ें उस ऐतिहासिक अविश्वास में हैं, जहाँ पीड़ित अक्सर न्याय के बजाय जटिल प्रक्रियाओं के जाल में

यूजीसी ने हाल में प्रस्तावित 'उच्च शिक्षा संस्थानों में भेदभाव का उन्मूलन' नियम-2026 ने देशव्यापी वैचारिक घमासान छेड़ दिया। शिक्षा का प्रांगण वह नर्सरी है जहाँ राष्ट्र का भविष्य गढ़ा जाता है। यदि इसी आधारशिला में भेदभाव की दरारें दिखें, तो पूरे राष्ट्र का ढांचा डगमगा सकता है। जहाँ सरकार का लक्ष्य कैंपस को समावेशी और सुरक्षित बनाना है, वहीं इन नियमों के कुछ विशिष्ट प्रावधानों ने छात्र संगठनों और शिक्षकों में गहरा आक्रोश पैदा किया है। लोकतंत्र में नीतियाँ पर सवाल उठाना केवल आंदोलन नहीं, बल्कि सुधार की अनिवार्य प्रक्रिया है।

उलझ कर रह जाता है। छात्रों की मांग केवल प्रतीकात्मक विरोध नहीं, बल्कि एक ऐसी पारदर्शी और निष्पक्ष प्रणाली की है जहाँ शिकायतकर्ता को प्रशासन के दमन का भय न हो। सामाजिक न्याय के समर्थकों का यह तर्क भी महत्वपूर्ण है कि कैंपसों में जातिगत भेदभाव आज भी एक कड़वी हकीकत है। ऐसे में, सुरुआत्मक नियमों को लचीला बनाना 'संवैधानिक गारंटी' के साथ विश्वासघात करने जैसा होगा। एक

विश्वविद्यालय की आत्मा उसके शिक्षक और वहाँ की अकादमिक स्वतंत्रता में बसती जिन पर शोध और शिक्षण का पुरा दायरोम्बर होता है। किसी भी नए नियम का प्राथमिक उद्देश्य उन्हें 'अपराधी' की तरह कटघरे में खड़ा करना नहीं, बल्कि उन्हें एक ऐसा स्पष्ट ढांचा प्रदान करना होना चाहिए जिससे वे अपने संस्थान को एक आदर्श और न्यायपूर्ण समाज का छोट्टा स्वरूप बना सकें।

समानता का अधिकार भारतीय संविधान के अनुच्छेद 14, 15, 16 और 17 का प्राण है। न्यायपालिका ने समय-समय पर यह स्पष्ट किया है कि शिक्षण संस्थानों में भेदभाव-मुक्त वातावरण सुनिश्चित करना केवल एक प्रशासनिक कार्य नहीं, बल्कि राज्य की संवैधानिक जिम्मेदारी है। यहाँ 'विशाखा बनाम राजस्थान राज्य' (1997) के ऐतिहासिक फैसले का उल्लेख करना प्रासंगिक है। यद्यपि वह मामला कार्यस्थल पर यौन उत्पीड़न से संबंधित था, लेकिन सुप्रीम कोर्ट ने यह सिद्धांत प्रतिपादित किया था कि जहाँ कानून मौन या अस्पष्ट है, वहाँ संस्थानों को अपनी आंतरिक मार्गदर्शिका और समितियों बनानी चाहिए।

केएस पुडुवामी बनाम भारत संघ (2017) (निजता का अधिकार) मामले में अदालत ने व्यक्ति की 'गरिमा' को

मौलिक अधिकारों में सर्वोपरि माना था, और यूजीसी के 2026 के नियम इन्हीं संवैधानिक मूल्यों को संस्थागत रूप देने की दिशा में एक साहसी प्रयास हैं। पूर्व की 'शंकर समिति' की रिपोर्ट और 'रोहित वेणुला' व 'डॉ.पायल तड़वी' प्रकरण के बाद उज्ज्वी राष्ट्रीय संवेदनशील ने यह अनिवार्य कर दिया था कि नियम केवल कागजी घोषणाएं न हों, बल्कि उनमें जवाबदेही और दंडात्मक प्रावधानों का एक स्पष्ट खाका मौजूद हो। यदि वर्तमान परिस्थितियों में सरकार इन नियमों को वापस लेने या संशोधित करने पर विचार कर रही है, तो इसे नीतियों की विफलता के रूप में नहीं देखा जाना चाहिए। इसके विपरीत, इसे एक

'न्यायिक और लोकतांत्रिक सुधार' की उच्च संकेत प्रक्रिया के रूप में देखा जाना चाहिए जो समाज की बदलती जरूरतों और व्यापक विचारों के साथ खुद को परिष्कृत करती है।

वर्तमान में यूजीसी नियमों को लेकर उभरे विवाद और गतिधर्म को दूर करने के लिए दंडात्मक दृष्टिकोण के बजाय सुधारवात्मक मार्ग अपनाया कहीं अधिक प्रभावी सिद्ध होगा। इसके लिए सबसे अनिवार्य कदम नियमों की परिभाषा में पूर्ण स्पष्टता लाना है, ताकि एक प्रोफेसर द्वारा किए गए 'अकादमिक मूल्यांकन' और 'जातिगत भेदभाव' के बीच का अंतर स्पष्ट रहे और शैक्षणिक आलोचना को भेदभाव का रंग न दिया जा सके। साथ ही, इन नियमों की सफलता के लिए स्वतंत्र आंतरिक समितियों की विध्वंसनीयता सर्वोपरि है, जिसमें केवल प्रशासन ही नहीं बल्कि बाहरी विशेषज्ञ, सामाजिक कार्यकर्ता और पारदर्शी तरीके से चुने गए छात्र प्रतिनिधियों को शामिल किया जाना चाहिए ताकि 'हितों के टकराव' की संभावना न रहे।

'न्याय में देरी, न्याय न मिलने के बराबर है' के सिद्धांत पर चलते हुए, किसी भी शिकायत का निपटारा अधिकतम 30 दिनों की समयबद्ध सीमा में होना चाहिए, जिससे पीड़ितों का भरोसा बढ़े और झूठी शिकायतों पर अंकुश लगे। अंततः केवल डंड के भय से समाज को नहीं बदला जा सकता; इसके लिए कैंपसों में निरंतर अंतराल पर जातिगत, सामाजिक और लैंगिक संवेदनशीलता पर कार्यशालाएँ अनिवार्य की जानी चाहिए ताकि शिक्षकों और छात्रों के मन में एक-दूसरे के प्रति स्वाभाविक सम्मान का भाव जागृत हो सके। मीडिया रिपोर्टों के अनुसार, केन्द्र सरकार इन नियमों में बड़े संशोधनों या इन्हें वापस लेने पर विचार कर रही है। इसे प्रशासन की 'हार' के बजाय एक 'संवेदनशील और उत्तरदायी सरकार' के परिपक्व लक्षण के रूप में देखा जाना चाहिए। लोकतंत्र की खूबसूरती ही इसमें है कि नीतियों को जनभावनाओं के अनुरूप पुनर्विचार के लिए खुला रखा जाए।

यूजीसी का यह पुरा प्रकरण हमें एक बड़ा पाठ सिखाता है कि शिक्षा के क्षेत्र में कोई भी गुणांतकारी परिवर्तन बिना प्रमुख हितधारकों (छात्र, शिक्षक और प्रशासन) के सक्रिय परामर्श के सफल नहीं हो सकता। समानता का मार्ग सड़कों पर संघर्ष से नहीं, बल्कि मेज पर बैठकर किए गए संवाक्य संवाद से ही प्रशस्त होता है। यदि सरकार एक नई 'सर्वपक्षीय ड्राफ्टिंग कमेटी' का गठन कर शिक्षाविदों और छात्र प्रतिनिधियों को इसमें स्थान देती है, तो यह भारतीय उच्च शिक्षा के इतिहास में मौल का पत्थर साबित होगा। हमारा अंतिम लक्ष्य एक ऐसा प्रबुद्ध भारत बनाना है जहाँ किसी भी युवा की जाति, धर्म या लिंग उसकी प्रतिभा के मार्ग में रोड़ा न बने और न ही किसी शिक्षक की गरिमा पर कोई आंच आए। न्याय केवल होना ही नहीं चाहिए, बल्कि समाज के अंतिम व्यक्ति को होता हुआ दिखना भी चाहिए। अब समय है कि हम 'दबाव' की संकीर्ण राजनीति से ऊपर उठकर 'दस्तावेज' की दूरदर्शी राजनीति करें, जहाँ नियमों का हर शब्द एक समावेशी और समानमूलक भारत की तस्वीर पेश करे।

## सच और झूठ की पहचान का संकट

## एआई का दौर

## संस्था अग्रवाल

लेखक जलपुर निवासी साहित्यकार हैं।



अधिक धैर्य और सजगता की माँग करता है। सत्य अब सहज नहीं, विवेकपूर्ण प्रयास से ही सामने आता है।

आज यह आवश्यक हो गया है कि हम हर सूचना को निष्पक्ष दृष्टि से देखें। यह जानने की कोशिश करें कि स्रोत क्या है, खबर किसने दी है और क्या अन्य विश्वसनीय माध्यम भी उसकी पुष्टि कर रहे हैं। भावनाओं को भड़काने वाली सूचनाओं से विशेष सावधानी बरतना जरूरी है। ये प्रश्न अब केवल जागरूक लोगों के लिए नहीं, बल्कि हर नागरिक के लिए अनिवार्य हो चुके हैं।

आज हर प्रश्न भी खड़बूड़ा हो गई है कि कई बार हम स्वयं भी भ्रमित हो जाते हैं।

आर्टिफिशियल इंटेलिजेंस ने हमारे जीवन को तेज और सुविधाजनक बनाया है। तकनीक ने काम आसान किए हैं, समय बचाया है और संभावनाओं के नए दर खोले हैं। लेकिन इसके साथ ही एक गंभीर प्रश्न भी खड़बूड़ा हो गया है—क्या जो सूचनाओं को सुन रहे हैं और पढ़ रहे हैं, वह सच है? आज तस्वीरें बदली जा सकती हैं, आवाजों की नकल संभव है और वीडियो तक गढ़े जा सकते हैं। ऐसे में आँखों देखा भी अब पूरी तरह विश्वसनीय नहीं रहा।

सबसे चिंताजनक स्थिति यह है कि हम खबरों को समझने से पहले साझा करने लगे हैं। किसी संदेश पर 'ब्रेकिंग' या 'देखिए सच्चाई' लिखा हो, तो हम बिना ठहरे उसका विश्वास लेते हैं। यह जल्दबाजी हमें सोचने का अवसर नहीं देती। धीरे-धीरे यह आदत बन जाती है और हम स्वयं जाने-अजाने झूठ के प्रसार का माध्यम बन जाते हैं। एक क्लिक, एक फॉरवर्ड—और असत्य कई लोगों तक पहुँच जाता है।

एआई के दौर में सबसे बड़ा संकट हमारे विवेक पर आया है। जब मशीनें सोचने लगी हैं, तब मनुष्य सोचने से बचने लगा है। हम मान लेते हैं कि जो वायरल है, जो बार-बार सामने आ रहा है, वही सच होगा। जबकि सच तक पहुँचना अब पहले से

सच और झूठ की पहचान केवल पत्रकारों या विशेषज्ञों को जिम्मेदारी नहीं है। यह हर उस व्यक्ति की जिम्मेदारी है जो किसी सूचना को पढ़ता, देखा या साझा करता है। आज हर व्यक्ति अपने स्तर पर एक छोटा माध्यम बन चुका है। ऐसे में उसकी सजगता या लापरवाही, दोनों का असर समाज पर पड़ता है। झूठ केवल भ्रम नहीं फैलाता, वह विश्वास को भी कमजोर करता है—रिश्तों में, समाज में और संस्थाओं में।

यह भी समझना आवश्यक है कि तकनीक स्वयं न अच्छी होती है, न बुरी। उसका स्वरूप हमारे उपयोग से तय होता है। एआई हमारे लिए एक साधन है, निर्णयकर्ता नहीं। निर्णय लेने का अधिकार हमें अपने विवेक के पास ही रखना होगा। यदि हमने यह अधिकार मशीनों को सौंप दिया, तो धीरे-धीरे हम स्वयं सोचने की क्षमता खो बैठेंगे।

सच अक्सर शोर नहीं करता। वह शांत रहता है, लेकिन टिकाऊ होता है। झूठ इसके विपरीत तेज और आकर्षक होता है, पर भीतर से खोखला। चुनौती यही है कि हम चमक के पीछे न भागें, बल्कि ठहरकर सत्य को पहचानने का प्रयास करें।

एआई के इस दौर में यदि हम सोचने की आदत, प्रश्न पूछने का साहस और तथ्य जाँचने की संवेदनशीलता बचा पाए, तो सच भी सुरक्षित रहेगा। तकनीक के साथ चलना जरूरी है, लेकिन आँख मूँदकर नहीं। क्योंकि समाज की दिशा अंततः मशीनें नहीं, मनुष्य का विवेक ही तय करता है।

## जल है तो कल है, मगर कल किसने देखा!

बोतलों में बंद हो गया, पता ही नहीं चला। जबकि, ज्यादातर पावन नदियाँ अपने ही रोग निदान की आस लगाए बैठी हैं। तभी तो

बरसों पूर्व कविवर रहीम को लिखना पड़ा था कि 'रहिमन पानी रगिख, बिन पानी सब सून। पानी गए न उबरे, मोती-मानुष चून।' लिखना इसलिए पड़ा कि रहीम दूरदृष्ट था। उन्हें पता था कि यदि पानी को सहेजकर नहीं रखा, तो यही पानी एक दिन जानलेवा साबित हो जाएगा। ठीक है, यह सोच करीब चार सदी से भी पहले का रहा होगा। उस दौर में भक्तिकाल था। तब विकास की कोई कल्पना नहीं थी। केवल भक्ति से तो विकास संभव नहीं था। समय का पहिया घूमता गया। अब भक्तिकाल की जगह शक्तिकाल ने ले ली। मशीनी शक्ति के बल पर जल, जंगल और

जमीन के स्वरूप पूरी तरह से बदल गए। कुएं-बावड़ी पाट दिए। संकरी गलियों तक नाली के किनारे-किनारे नल की पाइप

लाइन के जाल बिछ गए। इतनी सुविधाओं से भी जब लोगों का मन नहीं भरा तो दो-चार कमरे के मकान में भी किचन से सटे अटैच लेट-बाथ बना डाले। साथ ही चार-

छ: फीट के अंतर से वाटर टैंक और सेप्टिक टैंक भी बना डाले। मात्र इतना ही नहीं पानी

की बड़ी-बड़ी टिकियाँ बनीं। कब साफ होती है, किसी को पता नहीं। बस्तियों में ड्रेनेज भी बने। ऐसे में थोड़ा बहुत पेयजल प्रदूषित होना स्वाभाविक है। विकास के लिए इतना तो सहना ही पड़ता है। बस, इतनी सी बात पर इतना बवाल। बवाल भी उनके खिलाफ, बवाल भी इंदौरी शान के खिलाफ। जरे, इंदौरी शान ही है जिसने देश-विदेश के विशिष्ट जन का आतिथ्य स्त्कार कर

इंदौरी पोहे-जलेबी को राष्ट्रीय स्तर पर एक नई पहचान दिलाई। अगर नलों में एक दम साफ पानी नहीं भी आया, तो मन मारना था। साफ पानी नहीं है तो क्या, आपके लिए मेट्रो

ट्रेन है। हो सकता है, अगले चुनाव तक आपके नलों से मिन्टरल वाटर मिलने लग जाए। रही बात दूषित पानी को पाने से लेकर हुई मौतों की, तो इस बात का जिम्मेदारों को भी उतना ही दुःख है, जितना शोकाकुल परिवारों का। इसलिए कुछ बोल नहीं पा रहे। बोलते हैं, तो गला रूंध जाता है। ऐसे में मीडिया वाले जबदस्तली सुलवाने का प्रयास करते हैं तो फिर व्यथित मुख से कुछ का कुछ निकल जाना स्वाभाविक है।

यह भी सत्य है कि जिसने भी इस धरती पर जन्म लिया, उसका एक दिन मरण निश्चित है। देह नाशवान है। आत्मा अमर है। क्योंकि, आत्मा को दूषित पानी मार नहीं सकता। जुबानी तलवार काट नहीं सकती और विरोध की आग कभी जला नहीं सकता। इसलिए है पीड़ित जन! थोड़ा धैर्य रखें। आपके क्षेत्र की कृती नेशनल स्तर से भी ज्यादा देखभाल होगी। हर घर के आगे शौच ही एक नई पाइप लाइन होगी। फिलहाल टैंकरों से प्रदूत पानी से काम चला लें। कारण जल है तो कल है। वैसे जल तो है, मगर कल किसने देखा!

स्वामी, सुबह सवरे मीडिया एन.एल.पी. के लिए उमेश त्रिवेदी द्वारा अंतिमबाण पब्लिकेशन, 121, देवी अहिल्या मार्ग, इंदौर, म.प्र. से मुद्रित एवं 662, सार्व कृपा कॉलोनी, बाँबे हॉस्पिटल के सामने, इंदौर से प्रकाशित।

## प्रधान संपादक

उमेश त्रिवेदी

## कार्यकारी प्रधान संपादक

अजय बोकिल

## संपादक (मध्यप्रदेश)

विनोद तिवारी

## स्थानीय संपादक

हेमंत पाल

## प्रबंध संपादक

रमेश रंजन विपठी

(सभी विवादों का न्याय क्षेत्र इंदौर रहेगा)  
RNI No. MPHIN/ 2015/ 66040,  
Mobile No.: 09893032101  
Email- subhasurenews@gmail.com

'सुबह सवरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

## कानून और न्याय

## विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



हाल ही अमिताभ बच्चन और ऐश्वर्या बच्चन सहित कई प्रसिद्ध हस्तियों के प्रस्तुत मुकदमों से यह स्पष्ट हुआ कि व्यक्तिगत अधिकार और प्रचार अधिकार की अवधारणाओं को लेकर कानूनी चर्चा में काफी भ्रम है। न्यायालयों ने व्यक्तिगत अधिकार और प्रचार अधिकार की व्याख्या और प्रयोग एक दूसरे के स्थान पर किए, लेकिन इनमें से किसी की भी कोई ठोस परिभाषा निर्धारित नहीं की। व्यक्तिगत अधिकारों और प्रचार अधिकारों के बीच अंतर करना अत्यंत महत्वपूर्ण है। यह भी निर्धारित करना आवश्यक है कि क्या इन दोनों के बीच कोई परस्पर संबंध है या नहीं। कुछ समय पहले जैकी श्रांफ समेत कई हस्तियों ने ऐसे मामले उठाए थे। हम विश्लेषण करते हैं कि न्यायिक व्याख्या ने इन अधिकारों को किस प्रकार आकार दिया है। इसके परिणामस्वरूप एक विकृत सेलिब्रिटी-केन्द्रित ढांचा और आम व्यक्तियों के लिए समस्याग्रस्त बहिष्करण हुआ है। इस मुद्दे के मूल में यह आवश्यकता निहित है कि किसी व्यक्ति के व्यक्तिगत के व्यावसायिक उपयोग को नियंत्रित करने के अधिकार को भारत के संविधान के अनुच्छेद 21 के तहत संरक्षित निजता और गरिमा के मौलिक अधिकार से अलग किया जाए।

महत्वपूर्ण बात यह है कि भारत में कोई भी कानून व्यक्तिगत अधिकारों या प्रचार अधिकारों को परिभाषित नहीं करता। इससे न्यायालयों को सामान्य कानून और मौजूदा न्यायिक मिसाल के माध्यम से इन अवधारणाओं को विकसित करने की जिम्मेदारी मिलती है। समस्या यहीं निहित है। न्यायालय किसी भी वैधानिक परिभाषा का पालन करने के लिए बाध्य नहीं हैं। इसके कारण वे मामले के तथ्यों के आधार पर उदार व्याख्या करते हैं और परिभाषाएं देते हैं।

सामान्यतः व्यक्तिगत अधिकारों में व्यक्ति का नाम, आवाज, हस्ताक्षर, फोटो, छवि, व्यंग्यचित्र, समानता, व्यक्तिगत और उसके व्यक्तिगत के अन्य विभिन्न गुण शामिल होते हैं। दूसरी ओर, प्रचार अधिकार किसी व्यक्ति के व्यक्तिगत का

# तीथिका

## प्रचार का कानूनी अधिकार और सेलिब्रिटी की पहचान

देश में प्रचार का कानूनी अधिकार (राइट्स ऑफ पब्लिसिटी) सेलिब्रिटी को अपने नाम, छवि, आवाज या पहचान के व्यावसायिक उपयोग को नियंत्रित करने और अनधिकृत व्यावसायिक लाभ को रोकने की अनुमति देता है। यह अधिकार सैवधानिक निजता के अधिकार (अनुच्छेद 21) और ट्रेडमार्क कानून के अंतर्गत संरक्षित है, जो व्यावसायिक उद्देश्यों के लिए मशहूर हस्तियों के व्यक्तिगत के अनधिकृत उपयोग (एआई, नकली विज्ञापन) के खिलाफ सुरक्षा प्रदान करता है।

व्यावसायिक रूप से दोहन करने का अनन्य अधिकार है (टाइटन इंस्ट्रूज लिमिटेड बनाम मेसर्स रामकुमार ज्वैलर्स)। इस अंतर के आधार पर, यह कहा जा सकता है कि व्यक्तिगत अधिकारों को प्रचार अधिकारों का एक उपसमूह समझा जाना चाहिए, जिसमें व्यक्तिगत अधिकार और अन्य व्यावसायिक अधिकार शामिल हैं। यहाँ तक कि यह भी कहा जा सकता है कि प्रचार अधिकार एक प्रकार के संपत्ति अधिकार हैं। न्यायालयों द्वारा व्यक्तिगत अधिकारों की व्याख्या करने का तरीका किसी व्यक्ति के निजता अधिकारों की मात्र सुरक्षा के बजाय, सेलिब्रिटी पहचान के व्यावसायिकरण की सुरक्षा को दर्शाता है, जैसा कि न्यायालयों के पूर्व निर्णयों में परिकल्पित किया गया था। इसमें न्यायमूर्ति के.एस. पुडुस्वामी (सेवानिवृत्त) बनाम भारत संघ का मामला भी शामिल है। कई वर्षों के दौरान, व्यक्तिगत अधिकारों की परिभाषा और व्याख्या में एक व्यापक परिवर्तन आया है। पहले यह व्यक्ति के गरिमापूर्ण जीवन के मौलिक अधिकार पर आधारित स्वायत्तता संरक्षण की अवधारणा थी, लेकिन अब इसका स्वरूप व्यावसायिकरण हो गया है।

व्यक्तिगत अधिकारों की वर्तमान समझ को प्रचार अधिकार कहा जाता है। क्योंकि न्यायिक मिसालों में व्यक्तिगत अधिकारों को मुख्य रूप से केवल मशहूर हस्तियों से जुड़े मामलों में ही मान्यता दी गई है। इससे एक तरह से केवल मशहूर हस्तियों तक ही सीमित ढांचा बन गया है। दिल्ली उच्च न्यायालय ने ऐश्वर्या राय बनाम बनाम और अन्य के मामले में पारित एक आदेश में कहा कि जब किसी प्रसिद्ध व्यक्ति की पहचान का

उपयोग उनकी सहमति या अनुमति के बिना किया जाता है, तो इसमें न केवल संबंधित व्यक्ति को व्यावसायिक नुकसान हो सकता है, बल्कि उनके गरिमापूर्ण जीवन के अधिकार पर भी असर पड़ सकता है। दूसरे शब्दों में, किसी व्यक्ति के व्यक्तिगत के गुणों का अनधिकृत शोषण तो पहलुओं को जन्म दे सकता है। पहला, उनके व्यक्तिगत के गुणों को व्यावसायिक



रूप से शोषण से बचाने के अधिकार का उल्लंघन और दूसरा, उनके निजता के अधिकार का उल्लंघन, जो बदले में उनके गरिमापूर्ण जीवन के अधिकार को कमजोर करता है।

इस परिभाषा से यह निष्कर्ष निकाला जा सकता है कि व्यक्तिगत अधिकारों में व्यक्ति के वे गुण शामिल हैं जिनका व्यावसायिक रूप से उपयोग किया जा सकता है। साथ ही साथ इसमें उनकी निजता का अधिकार भी शामिल है। यह परिभाषा व्यक्तिगत अधिकारों को प्रचार अधिकारों के लगभग समान

बना देती है। यह कोई समस्या नहीं होनी चाहिए। इस व्याख्या के कारण, अपने व्यक्तिगत अधिकार को लागू करने या संरक्षित करने का विकल्प अब केवल मशहूर हस्तियों या प्रसिद्ध व्यक्तियों के लिए ही उपलब्ध है। हालांकि, निजता का अधिकार अनुच्छेद 21 के तहत जीवन और स्वतंत्रता के अधिकार का हिस्सा है। यह मौलिक अधिकार प्रत्येक व्यक्ति को उपलब्ध होना चाहिए, चाहे उनके पास मुद्रिकरण योग्य सेलिब्रिटी व्यक्तित्व हो या न हो। लेकिन, सिव्के का दूसरा पहलू भी है। इन मुकदमों को दायर करने वाले अधिकारियों सेलिब्रिटी याचिकाकर्ता वास्तविक सुपरस्टार हैं।

उन्होंने तीन मुख्य तर्क प्रस्तुत किए हैं। पहला, झूठे समर्थन और झूठे विज्ञापन का दावा है। उनका तर्क है कि उनकी व्यक्तिगत पहचान के अनधिकृत उपयोग के कारण जनता को यह भ्रम हुआ है कि उन्होंने किसी उत्पाद, ऑडियो-विजुअल सामग्री, वेबसाइट या कार्यक्रम को प्रायोजित या समर्थन दिया है। दूसरा, एआई उपकरणों (माॅफॅड तस्वीरें, डीपफेक, जीआईएफ आदि) का उपयोग करके आपत्तिजनक वीडियो और तस्वीरों में उनकी व्यक्तिगत पहचान के अनधिकृत उपयोग से उनकी प्रतिष्ठा को धूमिल किया गया है। तीसरा, इस तरह के उपयोग उनके निजता के अधिकार और आजीविका के अधिकार का उल्लंघन करते हैं। संक्षेप में, जिस नुकसान से वे बचाव करना चाहते हैं, उसमें गलत बयानी, छवि धूमिल होने से नुकसान और मानहानि शामिल हैं। विडंबना यह है कि निजता के उल्लंघन से लेकर आजीविका के नुकसान तक के इनमें से कई दावे उन मशहूर हस्तियों की

ओर से आते हैं जिनकी आजीविका लोगों की नजरों में आने पर निर्भर करती है।

व्यक्तिगत अधिकारों और प्रचार अधिकारों के बीच अंतर करना केवल शब्दावली के आधार पर ही आवश्यक है। दिल्ली उच्च न्यायालय ने डीएम एंटरटेनमेंट प्राइवेट लिमिटेड बनाम बेबी गिफ्ट हाउस मामले में प्रचार अधिकारों को संक्षेप में समझाया कि प्रचार का अधिकार किसी व्यक्ति के व्यक्तिगत के अनधिकृत दुरुपयोग से सुरक्षा प्रदान करता है, जिससे किसी अन्य व्यक्ति को अनुचित व्यावसायिक लाभ प्राप्त हो सकता है। दिल्ली उच्च न्यायालय और यहाँ तक कि सर्वोच्च न्यायालय ने भी आलोचनात्मक टिप्पणी के रूप में अभिव्यक्ति की स्वतंत्रता का समर्थन किया है। इस संदर्भ में अधिकार न्यायशास्त्र व्यक्तिगत अधिकारों के बजाय ट्रेडमार्क अधिकारों के क्षेत्र में रहा है। लेकिन ये मामले निजी अधिकारों और व्यापक जनहित के बीच संतुलन स्थापित करने के मामले में शिक्षाप्रद हैं। कृत्रिम बुद्धिमत्ता और डीपफेक के आगमन के साथ, केवल हस्तियों ही नहीं, बल्कि व्यक्तिगत अधिकारों के उल्लंघन के प्रति संवेदनशील अन्य समूह भी प्रभावित हो रहे हैं।

यदि कोई आम व्यक्ति, जो डीपफेक का शिकार हुआ है, अपने व्यक्तिगत अधिकारों को लागू करने का प्रयास करता है, तो व्यक्तिगत अधिकारों की वर्तमान व्याख्या उसे ऐसा करने की अनुमति नहीं देती है। उसके पास केवल आपराधिक उपाय ही बचेंगे क्योंकि वह कोई सार्वजनिक हस्तियाँ या सेलिब्रिटी नहीं है। यह दुःखी आसानी से हल हो सकती है यदि व्यक्तिगत अधिकारों और प्रचार अधिकारों के बीच स्पष्ट अंतर किया जाए। यह अंतर अंतर्निहित व्यावसायिक हितों/अधिकारों के आधार पर किया जा सकता है। व्यक्तिगत अधिकारों को गरिमापूर्ण अधिकारों के रूप में पुनर्परिभाषित किया जाना चाहिए, जो अनुच्छेद 21 के तहत निजता के अधिकार के एक उपसमूह के रूप में सभी व्यक्तियों को उपलब्ध है, चाहे उनका वाणिज्यिक मूल्य कुछ भी हो। इसके विपरीत, प्रचार अधिकारों को बैद्धिक संपदा के समान विशिष्ट वाणिज्यिक अधिकारों के रूप में माना जाना चाहिए, जो हस्तान्तरणीय और त्यागने योग्य हैं।

## बजट 2026

## कुमार सिद्धार्थ

लेखक स्वतंत्र पत्रकार हैं।



केन्द्रीय बजट 2026-27 में शिक्षा को लेकर सरकार ने यह संकेत देने की कोशिश की है कि भविष्य की अर्थव्यवस्था की नींव कक्षा, कौशल और तकनीक के मेल से रखी जाएगी। वित्त मंत्री द्वारा प्रस्तुत आँकड़ों के अनुसार शिक्षा पर कुल आवंटन बढ़कर लगभग 1.39 लाख करोड़ रुपये कर दिया गया है, जो पिछले वित्तीय वर्ष के 1.28 लाख करोड़ रुपये की तुलना में करीब 8.6 प्रतिशत की वृद्धि को दर्शाता है। पहली नजर में यह बढ़ोतरी उल्लेखनीय लगती है और सरकार इसे भविष्य की तैयारी के रूप में प्रस्तुत कर रही है, लेकिन गहराई से देखने पर यह सवाल भी सामने आता है कि क्या यह बजट वास्तव में पुरानी संरचनात्मक समस्याओं से किनारा करता है या उन्हें नई श्रवणवली में ढक देता है।

इस बजट का केन्द्रीय विचार शिक्षा, कौशल विकास और रोजगार को एक साझा रणनीति के रूप में जोड़ने का है। सरकार का मानना है कि केवल डिग्री आधारित शिक्षा अब पर्याप्त नहीं है, इसलिए पाठ्यक्रमों को उद्योग, तकनीक और वैश्विक जरूरतों से जोड़ना आवश्यक है। इसी सोच के तहत स्कूलों और कॉलेजों में कौशल आधारित ढांचे को मजबूत करने की घोषणाएँ की गई हैं। सबसे अधिक चर्चा में रहने वाला प्रस्ताव 15 हजार स्कूलों और 500 कॉलेजों में 'एवीजीसी कॅटेंट क्रिएटर लैब' स्थापित करने का है। एनीमेशन, विजुअल इफेक्ट्स, गेमिंग और कॉम्पिक्स जैसे क्षेत्रों को भविष्य के रोजगार से जोड़ते हुए सरकार ने यह स्पष्ट किया है कि डिजिटल और क्रिएटिव इकोनॉमी अब औपचारिक शिक्षा व्यवस्था का हिस्सा बनेगी।

## बजट 2026

## डॉ. सर्येंद्र किशोर मिश्र

प्रोफेसर एवं विभागाध्यक्ष, अर्थशास्त्र अध्ययनशाला, स्मार्ट विद्यापीठ विश्वविद्यालय, उज्जैन



केन्द्रीय बजट 2026-27, आधुनिक तकनीक एवं बदलते उत्पादन प्रणालियों के मध्य महाव्यापार और समावेशिता में संतुलन साधते हुए विकसित भारत की उम्मीदों से प्रेरित है। बजट वैश्विक अनिश्चितता के दौर में उत्पादकता और प्रतिस्पर्धात्मकता बनाए रखते हुए आर्थिक विकास को तेज तथा बनाए रखने; जनकक्षाओं को पूरा करते हुए सबका साथ, सबका विकास की दृष्टि के अनुरूप है। सतत आर्थिक सुधारों पर आधारित प्रयासों से एक दशक में लगभग 25 करोड़ आबादी गरीबी से बाहर आ चुकी है। बजट युवाओं, गरीबों, वंचितों और कमजोर लोगों पर केन्द्रित है। शेरार बाजार की तात्कालिक प्रतिक्रिया से इस बजट का मूल्यांकन करने के बजाय इसे विकसित भारत की दिशा में बढ़ता आत्मविश्वास बनाए प्रयास के रूप में समझने की जरूरत है।

बजट बढ़ते व्यापार और पूंजी की जरूरतों के साथ, भारत को वैश्विक बाजारों के साथ एकीकृत करते हुए अधिक निर्यात तथा स्थिर दीर्घकालिक निवेश आकर्षित करता है। बजट में, विकसित भारत की राह में आर्थिक सुधारों के साथ आर्थिक संवृद्धि की रफ्तार बनाए रखते हुए रणनीतिक और सीमांत क्षेत्रों में विनिर्माण को बढ़ाने; पारंपरिक औद्योगिक क्षेत्रों को पुनर्जीवित करने; चैंपियन एमएसएमई बनाया; बुनियादी ढांचे के लिए मजबूत प्रोत्साहन देने; दीर्घकालिक सुरक्षा और स्थिरता सुनिश्चित करने; और शहरी आर्थिक क्षेत्रों का विकास करने की प्रतिबद्धता भी है। वित्तीय वर्ष 2025-26 में राजकोषीय घाटा भारत के सकल घरेलू उत्पाद (जीडीपी) का 4.4 फीसद था, जिसे वित्त वर्ष 2026-27 में 4.3 फीसद से कम रखने का लक्ष्य है। बजट में ऋण-जीडीपी अनुपात घटकर 55.6 फीसद रहने का अनुमान है, यह निवेशकों, रेटिंग एजेंसियों और वैश्विक बाजार को भारत में आर्थिक स्थिरता का आश्वासन देता है।

अर्थव्यवस्था को बढ़ावा देने हेतु विनिर्माण, पर्यटन, दुर्लभ-पृथ्वी खनन और नई बुनियादी ढांचा परियोजनाओं को बढावा देने का प्रस्ताव है। पूंजीगत व्यय बढ़कर 12 लाख करोड़ रुपये कर दिया गया है। बजट में पूंजीगत वस्तुओं की उत्पादकता बढ़ाने पर जोर है। उच्च प्रौद्योगिकी उपकरण केन्द्र स्थापित करने तथा इलेक्ट्रॉनिक विनिर्माण को बढ़ावा देने हेतु ₹.40,000 करोड़ का प्रस्ताव है। विनिर्माण क्षेत्र में भारत को वैश्विक बायोफार्मा मैयुफैक्चरिंग हब के रूप में विकसित करने हेतु, अगले पांच वर्षों में ₹.10,000 करोड़ के प्रावधान के साथ बायोफार्मा शक्ति स्थापित की जाएगी। श्रम-प्रधान कपड़ा क्षेत्र में एकीकृत कार्यक्रम प्रस्तावित है, प्राकृतिक फाइबर जैसे रेशम, ऊन और जूट, मानव निर्मित फाइबर, और नए जमाने के फाइबर में आत्मनिर्भरता के लिए राष्ट्रीय फाइबर योजना; मशीनरी, प्रौद्योगिकी-उन्नयन और सामान्य परीक्षण और प्रमाणन केंद्रों हेतु पूंजी सहायता प्रदान की जाएगी। मेगा टेक्स्टाइल पार्क तथा तीन रासायनिक पार्क बनाने का प्रस्ताव है। एमएसएमई को बढ़ावा देने के एक महत्वपूर्ण इंजन के रूप में पहचानते हुए, भविष्य के एमएसएमई चैंपियन बनाने हेतु ₹.10,000 करोड़ का एमएसएमई ग्रोथ फंड प्रस्तावित है, जो चुनिंदा मालदंडों के आधार पर उद्यमों को प्रोत्साहित करेगा। दो सौ औद्योगिक पार्कों को पुनर्जीवित किया जाएगा तथा खादी, हथकरघा तथा हस्तशिल्प को प्रोत्साहन प्रदान करने हेतु महात्मा गांधी स्वराज योजना आरंभ की जाएगी।

# शिक्षा, कौशल विकास और रोजगार के साझा मॉडल की परिकल्पना

बजट दस्तावेजों में यह भी उल्लेख है कि वर्ष 2030 तक एवीजीसी और इससे जुड़े डिजिटल क्रिएटिव सेक्टर में लगभग 20 लाख लोगों को रोजगार की आवश्यकता होगी। ऐसे में स्कूल स्तर से ही कॅटेंट क्रिएशन, डिजिटल स्टोरीटेलिंग और तकनीकी कौशल सिखाने की योजना को सरकार एक दूरदर्शी कदम के रूप में पेश कर रही है। इससे युवाओं को केवल नौकरी खोजने वाला नहीं, बल्कि रोजगार सृजन में सक्षम बनाने का दावा किया गया है।

उच्च शिक्षा के मोर्चे पर बजट का झुकाव तकनीक, अनुसंधान और उद्योग से सीधे जुड़ाव की ओर दिखाई देता है। औद्योगिक और लॉजिस्टिक कॉरिडोर के पास पाँच यूनिवर्सिटी टाउनशिप विकसित करने का प्रस्ताव इसी दिशा में उठाया गया कदम है। सरकार का तर्क है कि जब विश्वविद्यालय, रिसर्च सेंटर, स्किल हब और उद्योग एक ही भौगोलिक क्षेत्र में होंगे, तो छात्रों को पढ़ाई के साथ-साथ व्यावहारिक अनुभव, इंटरशिप और रोजगार के बेहतर अवसर मिलेंगे। यह मॉडल शिक्षा और उद्योग के बीच लंबे समय से चली आ रही दूरी को पाटने का प्रयास है।

बजट में यह भी कहा गया है कि शिक्षा को रोजगार और उद्योग से जोड़ने के लिए एक उच्च-स्तरीय स्थायी समिति गठित की जाएगी। यह समिति आर्टिफिशियल इंटेलिजेंस,

डेटा साइंस और उभरती तकनीकों के संदर्भ में यह आकलन करेगी कि भविष्य में कौशल और रोजगार की जरूरतें कैसे बदलेंगी और उसी अनुसार पाठ्यक्रमों में सुधार की सिफारिश करेगी। यह पहल संकेत देती है कि सरकार शिक्षा



नीति को स्थिर नहीं, बल्कि बदलती अर्थव्यवस्था के अनुरूप लचीला बनाना चाहती है।

हालांकि, इन घोषणाओं के समानांतर कुछ बुनियादी प्रश्न भी खड़े होते हैं। बजट विश्लेषण में यह तथ्य सामने आता है कि शिक्षा पर कुल खर्च अभी भी जीडीपी के लगभग 2.8 से 3 प्रतिशत के आसपास ही बना हुआ है, जबकि

राष्ट्रीय शिक्षा नीति और अंतरराष्ट्रीय मानकों के अनुसार इसे कम से कम 6 प्रतिशत तक ले जाने की बात वर्षों से कही जाती रही है। इस दृष्टि से देखें तो 8.6 प्रतिशत की नाममात्र वृद्धि वास्तविक जरूरतों के सामने सीमित प्रतीत होती है, खासकर तब जब छात्र संख्या लगातार बढ़ रही है और उच्च शिक्षा में गुणवत्ता सुधार की मांग तेज है।

स्कूल शिक्षा के संदर्भ में बजट में डिजिटल और तकनीकी अवसरचना पर जोर दिखाई देता है। डिजिटल कॅटेंट, ऑनलाइन संसाधन और नई तकनीकों के माध्यम से शिक्षा को सुलभ बनाने की बात कही गई है। लेकिन सवाल यह भी है कि क्या शिक्षक प्रशिक्षण, स्कूलों की भौतिक सुविधाएँ और ग्रामीण-आदिवासी क्षेत्रों की जमीनी हकीकत इस डिजिटल छलांग के साथ तालमेल बिटा पाएगी। कई विश्लेषणों में यह चिंता भी जताई गई है कि यदि शिक्षक ही प्रशिक्षित नहीं होंगे, तो स्मार्ट बोर्ड, डिजिटल लैब और ऑनलाइन प्लेटफॉर्म धूल ही फौँकेगे।

राज्य विश्वविद्यालयों और संबद्ध कॉलेजों की स्थिति पर बजट अपेक्षाकृत मौन दिखाई देता है। जबकि देश के लगभग 80 प्रतिशत विश्वार्थी इन्हीं संस्थानों में पढ़ते हैं, अनुसंधान और बुनियादी सुविधाओं के लिए मिलने वाला अधिकांश फंड अब भी केंद्रीय और प्रीमियर संस्थानों तक सीमित रहता है। इस असंतुलन के कारण राज्य

विश्वविद्यालयों में शोध संस्कृति कमजोर होती जा रही है और बजट में इस खाई को पाटने के लिए कोई ठोस रोडमैप साफ़ नजर नहीं आता।

बजट में यह भी उल्लेख है कि शिक्षा, कौशल और रोजगार को जोड़कर 'भविष्य की अर्थव्यवस्था' की नींव रखी जा रही है। युवाओं को नेतृत्व के लिए तैयार करने की बात कही गई है और इसे जनसांख्यिकीय लाभांश से जोड़ा गया है। भारत की लगभग 65 प्रतिशत आबादी 35 वर्ष से कम उम्र की है और सरकार इस युवा शक्ति को उत्पादक मानव संसाधन में बदलने का लक्ष्य रखती है। लेकिन यह लक्ष्य तभी साकार होगा जब शिक्षा केवल तकनीकी दक्षता तक सीमित न रहे, बल्कि आलोचनात्मक सोच, सामाजिक संवेदनशीलता और रचनात्मकता को भी शामिल करे।

कुल मिलाकर, बजट 2026-27 का शिक्षा खंड एक दोहरे संदेश के साथ सामने आता है। एक ओर यह तकनीकी, कौशल और रोजगार के जरिये भविष्य की तैयारी की बात करता है, दूसरी ओर यह पुरानी समस्याओं जैसे अपर्याप्त सार्वजनिक निवेश, शिक्षक भर्ती की कमी और राज्य स्तरीय संस्थानों की उपेक्षा से पूरी तरह मुक्त होना नहीं दिखाता। यह बजट शिक्षा को आर्थिक विकास के अजगर के रूप में तो देखा है, लेकिन उसे सामाजिक समानता और बैद्धिक स्वतंत्रता के व्यापक संदर्भ में रखने का साहस अभी अधूरा लगता है।

आखिरकार, यह कहना गलत नहीं होगा कि शिक्षा बजट 2026-27 दिशा तो दिखाता है, लेकिन दूरी अभी तय होनी बाकी है। यह भविष्य की तैयारी का दावा करता है, पर साथ ही यह सवाल भी छोड़ जाता है कि क्या हम पुरानी समस्याओं को हल किए बिना सचमुच एक समावेशी और गुणवत्तापूर्ण शिक्षा व्यवस्था की ओर बढ़ पाएँगे।

# कर्तव्यों के साथ संभावनाओं का बजट

बजट बढ़ते व्यापार और पूंजी की जरूरतों के साथ, भारत को वैश्विक बाजारों के साथ एकीकृत करते हुए अधिक निर्यात तथा स्थिर दीर्घकालिक निवेश आकर्षित करता है। बजट में, विकसित भारत की राह में आर्थिक सुधारों के साथ आर्थिक संवृद्धि की रफ्तार बनाए रखते हुए रणनीतिक और सीमांत क्षेत्रों में विनिर्माण को बढ़ाने; पारंपरिक औद्योगिक क्षेत्रों को पुनर्जीवित करने; चैंपियन एमएसएमई बनाया; बुनियादी ढांचे के लिए मजबूत प्रोत्साहन देने; दीर्घकालिक सुरक्षा और स्थिरता सुनिश्चित करने; और शहरी आर्थिक क्षेत्रों का विकास करने की प्रतिबद्धता है। बजट में नियामक सुधारों, एक मजबूत समर्पित बुनियाद तथा निवेश हेतु निजी क्षेत्र के आह्वान के साथ वित्तीय वर्ष 2026-27 में भारत की अर्थव्यवस्था में 7.4 फीसद तथा वित्तीय वर्ष 2027-28 में 6.8 से 7.2 फीसद वृद्धि की संभावना के साथ आर्थिक विकास तथा राजकोषीय समेकन के प्रति प्रतिबद्धता भी है। वित्तीय वर्ष 2025-26 में राजकोषीय घाटा भारत के सकल घरेलू उत्पाद (जीडीपी) का 4.4 फीसद था, जिसे वित्त वर्ष 2026-27 में 4.3 फीसद से कम रखने का लक्ष्य है।

बढ़ावा देने का प्रस्ताव है। पूंजीगत व्यय बढ़कर 12 लाख करोड़ रुपये कर दिया गया है। बजट में पूंजीगत वस्तुओं की उत्पादकता बढ़ाने पर जोर है। उच्च प्रौद्योगिकी उपकरण केन्द्र स्थापित करने तथा इलेक्ट्रॉनिक विनिर्माण को बढ़ावा देने हेतु ₹.40,000 करोड़ का प्रस्ताव है। विनिर्माण क्षेत्र में भारत को वैश्विक बायोफार्मा मैयुफैक्चरिंग हब के रूप में विकसित करने हेतु, अगले पांच वर्षों में ₹.10,000 करोड़ के प्रावधान के साथ बायोफार्मा शक्ति स्थापित की जाएगी। श्रम-प्रधान कपड़ा क्षेत्र में एकीकृत कार्यक्रम प्रस्तावित है, प्राकृतिक फाइबर जैसे रेशम, ऊन और जूट, मानव निर्मित फाइबर, और नए जमाने के फाइबर में आत्मनिर्भरता के लिए राष्ट्रीय फाइबर योजना; मशीनरी, प्रौद्योगिकी-उन्नयन और सामान्य परीक्षण और प्रमाणन केंद्रों हेतु पूंजी सहायता प्रदान की जाएगी। मेगा टेक्स्टाइल पार्क तथा तीन रासायनिक पार्क बनाने का प्रस्ताव है। एमएसएमई को बढ़ावा देने के एक महत्वपूर्ण इंजन के रूप में पहचानते हुए, भविष्य के एमएसएमई चैंपियन बनाने हेतु ₹.10,000 करोड़ का एमएसएमई ग्रोथ फंड प्रस्तावित है, जो चुनिंदा मालदंडों के आधार पर उद्यमों को प्रोत्साहित करेगा। दो सौ औद्योगिक पार्कों को पुनर्जीवित किया जाएगा तथा खादी, हथकरघा तथा हस्तशिल्प को प्रोत्साहन प्रदान करने हेतु महात्मा गांधी स्वराज योजना आरंभ की जाएगी।

आधारभूत संरचनाओं के विकास के तहत पर्यावरण के अनुकूल कार्यों की सस्टेनेबल आवाजाही को बढ़ावा देने हेतु दानकुनी को सूत से जोड़ने वाले नए डैक्टेड फ्रेट कॉरिडोर तथा अगले 5 सालों में 20 नए नेशनल वॉटरवे चालू करने का प्रस्ताव है। सात हार्ड-प्रस्तावित है, जो 'ग्रोथ कनेक्टर' के तौर पर मुंबई-पुणे, पुणे-हैदराबाद, हैदराबाद-बेंगलूर, हैदराबाद-चेन्नई, चेन्नई-बेंगलूर, दिल्ली-वाराणसी, वाराणसी-सिलीगुड़ी विकसित करेगा। जरूरी मैनागार के डेवलपमेंट के लिए ट्रेनिंग इंस्टीट्यूट्स को रोजनल सेंटर्स ऑफ़ एक्सिलेंस के

तौर पर बनाया जाएगा। बजट, शहरों की क्षमता को और बढ़कर सिटी इकोनॉमिक रीजन्स की मैपिंग कर एंग्लोमेशन्स को इकोनॉमिक पावर देगा। रिफॉर्म-कम-रिजल्ट्स बेड फाइनेंसिंग मैकेनिज्म के साथ चैलेंज मोड के जरिए अपनी योजनाओं को लागू करने के लिए 5 वर्षों में प्रत्येक रोजन के लिए ₹.5000 करोड़ का आवण्टन प्रस्तावित है। पांच विश्वविद्यालय टाउनशिप निर्माण में सहायता की जाएगी। डिजिटल नॉलेज ग्रिड की स्थापना की जाएगी तथा देश के प्रत्येक जिले में महिला छात्रावास खोले जाएँगे। खेल रोजगार तथा कौशल के अवसर प्रदान करती हैं। युवा विकास हेतु खेलो इंडिया मिशन के जरिए शुरू किए गए स्पोर्ट्स टैलेंट को सिस्टमैटिक तरीके से आगे बढ़ाते हुए, खेलों पर जोर देने का प्रस्ताव है। खेलो इंडिया मिशन को दस वर्षों तक बढ़ाते हुए प्रतिभा विकास कार्यक्रम, प्रशिक्षक विकास, खेल चिकित्सा को बढ़ावा देना। भारत में एनिमेशन, विजुअल इफेक्ट्स, गेमिंग और कॉम्पिक्स सेक्टर एक बढ़ती हुई इंडस्ट्री है, जिसके लिए वर्ष 2030 तक बीस लाख प्रोफेशनल्स की आवश्यकता के अनुरूप व्यवस्था करने का प्रस्ताव है। बजट में 15,000 सेकेंडरी स्कूलों और 500 कॉलेजों में कॅटेंट क्रिएटर लैब बनाने में इंडियन इंस्टीट्यूट ऑफ़ क्रिएटिव टेक्नोलॉजीज, मुंबई की सहायता ली जाएगी। मौजूदा नेशनल कार्सिल फॉर होटल मैनेजमेंट एंड कॅटरिंग टेक्नोलॉजी को अपग्रेड करके एक नेशनल इंस्टीट्यूट ऑफ़ हॉस्पिटैलिटी बनाने का प्रस्ताव, एकेडेमिया, इंडस्ट्री और सरकार के मध्य ब्रिज का काम करेगा।

बजट में भारतीय प्रबंध संस्थान के साथ मिलकर हाइब्रिड मॉड में एक स्टैंडर्ड, हार्ड-क्वालिटी 12-हफ्ते के ट्रेनिंग कोर्स के जरिए 20 टूरिस्ट जगहों पर 10,000 गाइड को अपस्किल करने के लिए एक पाल्यल स्क्रीम का भी प्रस्ताव है। पर्यटन को बढ़ावा देने के लिए रोजगार सृजन, स्थानीय विकास तथा विदेशी आय अर्जन को बढ़ावा दिया जाएगा। राष्ट्रीय हॉस्पिटैलिटी संस्थान की स्थापना तथा 15 पुरातात्विक क्षेत्रों का

विकास किया जाएगा। सांस्कृतिक-ऐतिहासिक महत्व के स्थलों का डिजिटल केन्द्र प्रस्तावित है। विश्वस्तरीय हार्ड ट्रेकिंग का निर्माण किया जाएगा, दस हजार गाइडों का कौशल उन्नयन किया जाएगा।

विकसित भारत मिशन के तहत लघु तथा मध्यम किसानों की मदद हेतु मत्स्य पालन, पशुपालन तथा तटवर्ती किसानों के लिए उच्च मूल्य की कृषि को बढ़ावा देने का प्रयत्न है। पशु चिकित्सकों की उपलब्धता 20,000 से ज्यादा बढ़ाने हेतु निजी क्षेत्र में वेटेनरी और पैरा वेट कॉलेज, वेटेनरी हॉस्पिटल, डायग्नोस्टिक लैब और ब्रीडिंग फैसिलिटी बनाने हेतु लोन-लिंकड कैपिटल सब्सिडी का प्रस्ताव है।

बजट, सबका साथ, सबका विकास के विजन के अंतर्गत एक विकसित भारत की ओर ले जाएगा। इसके लिए किसानों की इनकम बढ़ाने, वृद्धों की देखभाल तथा इलाज और नए फाइनेंसिंग इंस्ट्रुमेंट्स के जरिए क्लस्टर लेवल फेडरेशन के अंदर कम्युनिटी के रिटेल आउटलेट के तौर पर सेफ्ट-हेल्थ एंटरप्रेन्योर मार्ट बनाए जाएँगे।

सामानों की आसान और तेज आवाजाही के लिए कस्टम प्रक्रियाओं में न्यूनतम हस्तक्षेप होगा। टियर 2 और टियर 3 अर्थग्राइज्ड इकोनॉमिक ऑपरेटर्स, के लिए ड्यूटी टालने की अवधि 15 दिन से बढ़कर 30 दिन की जाएगी। यही सुविधा एलिजिबल मैयुफैक्चर-इंपोर्टर्स को भी दी जाएगी। स्पेशल इकोनॉमिक जोन में एलिजिबल मैयुफैक्चरिंग यूनिट्स द्वारा डोमेस्टिक टैरिफ एरिया में रियायती दरों पर बिक्री को आसान

बनाने के लिए एक विशेष वन-टाइम उपाय का प्रस्ताव है। इंड ऑफ़ ड्रूंग बिजनेस के तहत कार्गो क्लियरेंस अप्रुवल को वित्तीय वर्ष के अंत तक एक सिंगल और इंटरकनेक्टेड डिजिटल विंडो के माध्यम से आसानी से प्रोसेस किया जाएगा। जिन सामानों के लिए किसी कंलॉयंस की जरूरत नहीं है, उनका क्लियरेंस ऑनलाइन रजिस्ट्रेशन पुरा होते ही तत्काल किया जाएगा। विशेष आर्थिक क्षेत्र या खुले समुद्र में भारतीय जहाजों द्वारा फेनर्डेई मछली पर कोई ड्यूटी नहीं लगेगी। व्यक्तिगत उपभोग के लिए आयात किए जाने वाले सभी ड्यूटी वाले सामानों पर टैरिफ दर 20 फीसद से घटकर 10 फीसद कर दी जाएगी। 17 दवाओं पर बैसिक कस्टम ड्यूटी से छूट दी जाएगी। सात दुर्लभ बीमारियों को उन दवाओं, मेडिसिन और स्पेशल मेडिकल परंपस के लिए भोजन, जिनका इस्तेमाल उनके इलाज में होता है, के व्यक्तिगत आयात पर आयात शुल्क से छूट दी जाएगी।

समुद्री उत्पाद, चमड़े और कपड़ा उत्पादों में, निर्यात के लिए समुद्री खाद्य उत्पादों के प्रसंस्करण के लिए उपयोग साधनों के शुल्क-मुक्त आयात की सीमा को एक फीसद से बढ़ाकर तीन फीसद किया जाएगा। ऊर्जा क्षेत्र में, बैटरी के लिए लिथियम-आयन सेल निर्माण में उपयोग के पूंजीगत सामानों की बैसिक सीमा शुल्क छूट को बढ़ाया जाएगा और सौर ग्लास के निर्माण में उपयोग होने वाले सोडियम एंटीमोनेट के आयात पर बैसिक सीमा शुल्क से छूट दी जाएगी। न्यूक्लियर पावर प्रोजेक्ट्स के लिए जरूरी सामानों के आयात पर मौजूदा बैसिक सीमा शुल्क में छूट को वर्ष 2035 तक बढ़ाया जाएगा।

केन्द्रीय बजट 2026-27 सामाजिक संवेदना के साथ राजकोषीय अनुशासन के अंतर्गत विकसित भारत की संकल्पना रखते हुए सशक्त तथा पर्यावरण अनुकूल आधारभूत ढांचे की बुनियाद पर विनिर्माण तथा कृषि को प्राथमिकता देता है। तमाम वैश्विक अनिश्चितताओं के मध्य यह विकसित भारत की ओर मजबूती से बढ़ते भारत का प्रयास है।

## ग्राम किवलारी में संत रविदास जयंती मनाई

**सोहागपुर।** समीपवर्ती ग्राम किवलारी में संत शिरोमणि भक्त रविदास जी महाराज की 149वीं जयंती मनाई गई। इस अवसर पर संत शिरोमणि रविदास जी के चरणों में पुष्प अर्पित करके आरती की गई। समाजसेवी गणेश अहिरवार ने संत रविदास जी के संबंध में विस्तार से विचार रखते कहा कि संत रविदास जी ने भेदभाव मिटाने के लिए अधिक प्रयास किया था। तथा उनके स्मरण से गंगा जी प्रसन्न



होकर उनको उनके कटौती में मां कंगन उत्पन्न किया था। वहीं उनका जन्म काशी बनारस में हुआ। उनके वचन ऐसा चाहू राज में मिले सावन को अन्य चोट बड़ी सब सम रविदास रहे प्रसन्न। कार्यक्रम में की उपस्थित वक्ताओं ने अपने-अपने विचार व्यक्त किए। अंत में प्रसादी वितरण की गई। इस अवसर पर गणेश अहिरवार, संतोष परमार, अशोक परमार, रमेश अहिरवार, बादामी लाल अहिरवार, काशीराम अहिरवार, सुस्मी लाल अहिरवार, भभुती लाल पर्वत सिंह, हर्ष परमार, रामखलवान, हुकम चंद, विनोद, शुभम परमार, हेमराज अहिरवार, आकाश बन्धोरिया, पहलवान बक्शी, नर्मदा प्रसाद अहिरवार, राम गोपाल, इंद्र अहिरवार, छत्रपाल, विजयपाल अहिरवार, खुशीलाल अहिरवार, गुरू लाल अहिरवार आदि उपस्थित थे।

## श्री शंभू दरबार में बुंदेली कथा वाचक का आगमन



**सोहागपुर।** श्री शंभू दरबार पलाश परिसर में बुंदेली कथा वाचक महेश श्री विपिन बिहारी दास जी महाराज का आगमन हुआ। इस अवसर पर श्री विपिन महाराज जी ने अपने सत्संग में गौ सेवा एवं गौ रक्षा की बात कही। वहीं आपने अधिक से अधिक गौ पालन शुरू करने का आह्वान किया। इस अवसर पर गृहस्थ साधक पं प्रकाश मनमोहन जी मुद्गल ने आध्यात्म मंडल एवं श्री शंभू भक्त मंडल की ओर से महाराज जी का शॉल श्रीफल से स्वागत वंदन किया।

## स्वतंत्रता सेनानी स्वर्गीय चौहान स्मृति

## अखिल भारतीय हॉकी प्रतियोगिता के तृतीय दिवस में रायपुर ने शानदार प्रदर्शन करते भोपाल को पराजित किया

**सुबह सवरे सोहागपुर।** स्वतंत्रता संग्राम सेनानी स्वर्गीय ठाकुर प्रतापभानुसिंह चौहान की स्मृति अखिल भारतीय हॉकी प्रतियोगिता के 61वें वर्ष के तृतीय दिवस की प्रतियोगिता अनुविभागीय अधिकारी प्रियंका भल्लावी,एसडीओ पुलिस संजु चौहान, तहसीलदार आर के झरबड़े के आतिथ्य में जवाहरलाल नेहरू स्मृति महाविद्यालय परिसर में संपन्न हुई। प्रथम हॉकी प्रतियोगिता रायपुर बनाम भोपाल के मध्य हुआ। जिसमें रायपुर की टीम ने कलात्मक हॉकी का प्रदर्शन करते भोपाल को 4-0 से पराजित किया। भोपाल की टीम कोई भी गोल नहीं कर पाई। द्वितीय मैच में सिवनी छपरा एवं हरदा के बीच हुआ। जिसमें दोनों टीमों ने उत्कृष्ट प्रदर्शन किया। लेकिन दोनों टीम कोई भी गोल नहीं बना पाई। अंत में ट्राई ब्रेकर में 4-5 से सिवनी छपरा ने रोमांचक जीत दर्ज की। तृतीय मुकाबला में मंडीदीप की टीम ने कड़े संघर्ष में ट्राई ब्रेकर में केरला कोचची को एक गोल से हराया। आज के चतुर्थ अंतिम मुकाबला में सोहागपुर ने उमरिया को 5-1 हराया। प्रतियोगिता के निर्णायक की भूमिका रवी हरदुआ एवं शिवम सोनोधीया ने निभाई। सोहागपुर की शानदार जीत पर अभिनव पालीवाल एवं प्रशांत जयसवाल ने सोहागपुर टीम को रु. 2100 प्रोत्साहन राशि दी। इस अवसर पर वरिष्ठ वकील शेर खान, भगवान सिंह पटेल, वीरेंद्र शर्मा, रमेश यादव, वकील बीके शर्मा, रूप नारायण शर्मा, हरिहर सिंह राजपूत, महाविद्यालय संचालन समिति के अध्यक्ष कैलाश पालीवाल, कानूनाल अग्रवाल, सचिव हमीर सिंह चंदेल, पूर्व नगर परिषद अध्यक्ष अभिलाष सिंह चंदेल, हरगोविंद पुरीबिया, समिति अध्यक्ष जयराम रघुवंशी, भानुप्रकाश तिवारी, समिति सचिव एवं पत्रकार संघ अध्यक्ष पवनसिंह चौहान, नन्हू विजय छबड़िया एजीपी शंकरलाल मालवीय, अभिषेक चौहान, सौरभ तिवारी, अभिनव पालीवाल, दादराम कुशवाहा, अंकुश जायसवाल, किशोर काका, मनोज गोलानी, अभिषेक अग्रवाल, वकील अख्तर खान आदि उपस्थित थे। इसके पूर्व अतिथियों ने खिलाड़ियों से परिचय प्राप्त किया।

## मछली के जाल में फंसा अजगर, सर्पमित्र ने जाल काटकर सुरक्षित किया रेस्क्यू

**बैतूल।** ग्राम रातामाटी में एक किसान के खेत के पास माचना नदी किनारे मछली पकड़ने के जाल में एक अजगर फंसा हुआ मिला। किसान मदन यादव ने खेत के पास जाल में फंसे अजगर को देखा और इसकी सूचना दी। यह खेत नदी के किनारे है, जहां अक्सर मछुआरे जाल लगाते हैं। जानकारी मिलते ही सर्पमित्र विशाल विश्वकर्मा मौके पर पहुंचे। उन्होंने बताया कि अजगर करीब दो से तीन दिन से जाल में फंसा हुआ था और लगातार बाहर निकलने की कोशिश कर रहा था। अजगर की लंबाई लगभग सात फीट थी। सर्पमित्र ने सावधानी से लकड़ी की मदद से अजगर के मुंह को काबू में किया और धीरे-धीरे जाल काटा। करीब एक घंटे की मेहनत के बाद अजगर को सुरक्षित बाहर निकाल लिया गया। अच्छे बात यह रही कि जाल में फंसे अजगर के अजगर को गोया नहीं आई। इसके बाद अजगर को सुरक्षित जंगल में छोड़ दिया गया। विशाल विश्वकर्मा ने बताया कि यह भारतीय अजगर प्रजाति का है, जो आमतौर पर जंगल, खेत और नदी किनारे पाए जाते हैं। ये सामान्य तौर पर इंसानों पर हमला नहीं करते, लेकिन परेशान होने पर खतरनाक हो सकते हैं। उन्होंने बताया कि अजगर की उम्र करीब 15 साल हो सकती है।

# दादा गुरुदेव के दरबार में बागेश्वर सरकार, उमड़ा आस्था का सैलाब



## ● मोहनखेड़ा तीर्थ की पावन धरा पर महाकुंभ सा नजारा

**राजेश शर्मा**  
दादा गुरुदेव राजेंद्र सुरेश्वर की पावन धरा श्री मोहनखेड़ा तीर्थ सोमवार को ऐतिहासिक आयोजन की साक्षी बनी। धर्म धरा पर हजारों- हजार श्रद्धालुओं की उपस्थिति से आस्था का ऐसा सैलाब मानों मोहनखेड़ा तीर्थ की पावन धरा पर महाकुंभ सा नजारा दिखाई दे रहा था। दादा गुरुदेव के दरबार में बागेश्वर सरकार (बागेश्वर धाम के पं. धीरेंद्र कृष्ण शास्त्री) की कथा व प्रवचन में श्रद्धालुओं का सैलाब उमड़ा पड़ा। हर कोई बागेश्वर सरकार की एक झलक पाने के लिए आतुर था। पंडित शास्त्री शाम करीब 4 बजे कथा स्थल पहुंचे। इसके पहले मोहनखेड़ा तीर्थ स्थित भगवान आदिनाथ व दादा गुरुदेव राजेंद्र सुरेश्वर जी म.सा. के दर्शन वंदन किए। उन्होंने तीर्थ पर स्थित साधु व साध्वियों के

दर्शन भी किए।

श्री मोहनखेड़ा जैन तीर्थ के ट्रस्ट मंडल ने पंडित धीरेंद्र शास्त्री का बहुमान किया। पंडित शास्त्री जैसे मंदिर से बाहर पहुंचे वैसे ही श्रद्धालुओं की भीड़ उमड़ी। श्रद्धालुओं की भीड़ को देख बागेश्वर सरकार खुली जीप में सबका अभिवादन स्वीकार करते हुए कथा स्थल पर पहुंचे। यहां जमकर आतिशबाजी से उनका स्वागत हुआ।

बागेश्वर सरकार ने कहा कि पानी में डूबोगे तो मृत्यु निश्चित है और भक्ति में डूबे रहोगे तो मोक्ष की प्राप्ति होगी। उन्होंने श्रद्धालुओं से कहा कि बाहर से तो संसारी हो जाओ लेकिन मन के भीतर से हमेशा संन्यासी बनकर रहना ताकि जीवन में कठिनाइयों का सामना भी कर सकें। दिल लगाओ तो भगवान से लगाना और दिमाग लगाओ तो काम में लगाओ जिससे आपके कार्य भी आसान हो जाए। पंडित शास्त्री ने सरल शब्द का अर्थ बताते हुए कहा कि हृदय में सरलता रखना जिससे आपके हृदय

के अंदर प्रभु राम, माता सीता व लक्ष्मण तीनों विराजमान हो जाए। उन्होंने कहा कि इस क्षेत्र में धर्मांतरण ने पैर पसार रखे है लेकिन वह होने नहीं देगे। क्योंकि हमको गर्व है भारत की परंपरा में हम लोग दिखने में अनेक है लेकिन हम सब हिन्दू एक हैं। जैन समाज के बारे में उन्होंने कहा कि हिन्दू और जैन दोनों एक है। सनातन धर्म से जैन परंपरा अलग नहीं है। बागेश्वर सरकार ने कहा कि मैं पालीताना तीर्थ भी होकर आया हूँ जहां जैन धर्म की अदृष्ट आस्था भगवान आदिनाथ पर है।

बागेश्वर धाम के पंडित शास्त्री एक घण्टे तक कथा स्थल पर रहे। मैं मोहनखेड़ा आता जाता रहूंगा। बागेश्वर सरकार ने सरदारपुर के दादा दयालु मंदिर का भी जिक्र किया। मंच पर बागेश्वर धाम के श्री शास्त्री का अभिनंदन रमेश गोवाणी परिवार के द्वारा किया गया। प्रसिद्ध भजन गायक अमित धुर्वे ने भजनों की प्रस्तुतियां दी तथा कार्मिडियन सुनील पाल ने भी लोगों को हंसाया।

बागेश्वर सरकार के साथ मंच पर हनुमान गढ़ी अयोध्या के राजूदास जी महाराज सहित अनेक संत मौजूद रहे। साथ ही सरदारपुर विधायक प्रताप गेवाल भी मंच पर मौजूद रहे।

**रामधुन से हुई कथा की शुरुआत** – बागेश्वर सरकार की कथा सुनने के लिए अनेक जिलों से बड़ी संख्या में श्रद्धालु मोहनखेड़ा पहुंचे थे। जिनके भोजन की व्यवस्था भी लाभार्थी परिवार द्वारा की गई। जैसे ही बागेश्वर सरकार कथा स्थल पर पहुंचे वैसे ही जयकारों से पांडाल गुंज उठा। पंडित धीरेंद्र शास्त्री ने प्रवचन की शुरुआत रामधुन से की जिससे पुरा वातावरण धर्ममय हो गया। अंत में समापन अर्जुनी लगावा कर किया गया। कथा स्थल पर कई एल्ट्राई के माध्यम से लोगों ने बागेश्वर सरकार की कथा सुनी। ग्राम पिपरनी के प्रीतम ओर मोहनखेड़ा की खुशी मिश्रा ने बागेश्वर सरकार को स्कैंच पेंटिंग भेंट की।

# अमृत प्रोजेक्ट के तहत शहर में बनाई जा रही 4 पानी की टंकियां, सितंबर में खत्म हो गई समय सीमा

## तीन टंकियों का मंथर गति से चल रहा निर्माण, एक टंकी के लिए जगह ही तय नहीं

**एस. द्विवेदी बैतूल।**  
अमृत योजना के तहत शहर में चार पानी की टंकियों का निर्माण होना था। जिसमें से तीन टंकियों का निर्माण अभी तक पूरा नहीं हुआ, जबकि एक पानी की टंकी के लिए नगरपालिका को अभी तक जगह ही नहीं मिल पाई है। बताया जा रहा है कि अमृत प्रोजेक्ट के तहत शहर में 4 टंकियां बनना हैं, लेकिन 4 महीने पहले ही समय सीमा समाप्त होने के बावजूद अभी तक एक भी टंकी का कार्य पूर्ण नहीं हो सका है। दरअसल शहर में जल प्रदाय के लिए क्षमता बढ़ाने के लिए अमृत प्रोजेक्ट के तहत 4 अतिरिक्त टंकियां बनाई जाना हैं। इन टंकियों का निर्माण 11 करोड़ रुपये की लागत से होना है। बताया जा रहा है कि इस कार्य का जिम्मा गुजरात की कंपनी को सौंपा गया है। कंपनी को यह कार्य 14 सितंबर 2025 तक पूरा करना था। लेकिन चार में से तीन टंकियों का काम अभी भी अधूरा है। यह बात अलग है कि परिषद ने कंपनी को काम पूरा करने के लिए एक साल का और एक्सटेंशन दिया है। अब कंपनी को यह कार्य 14 सितंबर 2026 तक पूरा करना है। यहां उल्लेखनीय है कि अमृत प्रोजेक्ट के तहत चार टंकी बनना है, जिसमें टिकारी, दुर्गावाड़, राजेन्द्र वार्ड और जयप्रकाश वार्ड में निर्मित की जा रही है, वहीं एक टंकी के लिए अभी तक नगरपालिका जगह की तलाश ही नहीं कर पाई है। जिससे इस टंकी का निर्माण शुरू ही नहीं हो पाया है।

**टिकारी में 18.50 लाख लीटर की बन रही टंकी**— अमृत प्रोजेक्ट के तहत शहर में चार नई टंकियों का निर्माण होना था। जिसमें से तीन टंकियों का निर्माण कार्य चल रहा है। सबसे बड़ी टंकी शहर के टिकारी क्षेत्र में बन रही है। यहां 18.50 लाख लीटर क्षमता की पानी टंकी का निर्माण किया जा रहा है, जबकि दुर्गा वार्ड में 7.50 लाख लीटर और राजेन्द्र



फाईल फोटो

वार्ड में 12 लाख लीटर पानी संग्रहण क्षमता की टंकी रहेगी। जयप्रकाश वार्ड की टंकी की क्षमता भी 7.50 लीटर रहेगी। टिकारी और दुर्गा वार्ड में टंकी निर्माण काफ़ी पहले शुरू हो चुका है। हालांकि अभी इनका काम पूरा नहीं

हो पाया है। लोगों का आरोप है कि काम बेहद धीमी गति से चल रहा है। वहीं लोग गुणवत्ता पर भी सवाल खड़े कर रहे हैं। राजेंद्र वार्ड में बनने वाली तीसरी टंकी का निर्माण कार्य हाल ही में शुरू हुआ है।

**एक टंकी के लिए अभी तक नहीं मिल पाई जगह**— शहर में तीन टंकियों का निर्माण तो शुरू हो चुका है, लेकिन एक टंकी के लिए अभी तक नगरपालिका जमीन ही नहीं तलाश सकी है। जिसके लिए नगरवासी नया के अधिकारियों की सुस्त कार्यप्रणाली को जिम्मेदार ठहरा रहे हैं। नगर के प्रबुद्धजनों का आरोप है कि प्रोजेक्ट की टाइम लिमिट खत्म होने के बाद 4 महीने भी बीत चुके हैं, इसके बावजूद जयप्रकाश वार्ड में बनने वाली टंकी का स्थान ही फाइनेल नहीं हो पाया है। अब बताया जा रहा है कि टंकी के लिए दो-तीन दिन में अधिकारी जगह का निरीक्षण करने जायेंगे। जिसके बाद उपयुक्त जमीन मिलने पर टंकी के लिए जमीन फाइनेल करेंगे। फिलहाल जो तीन टंकियों का निर्माण हो रहा है, उसके निर्माण की गति भी बेहद धीमी बताई जा रही है।

## चार टंकियों के निर्माण के बाद बढ़ जायेगी क्षमता

शहर में पानी की सप्लाई टंकियों से की जा रही है। शहर में 17400 नल कनेक्शन हैं, वहीं पाइप लाइन का नेटवर्क करीब 190 किलोमीटर है। फिलहाल नगर पालिका द्वारा रोजाना 10 लाख लीटर पानी की सप्लाई करने का दावा किया जा रहा है। हालांकि अभी शहरवासियों को एक दिन के अंतराल से पानी की सप्लाई की जाती है। बताया जाता है कि नगर पालिका की प्लानिंग नागरिकों को 24 घंटे पानी उपलब्ध करने की है। इसके लिए वाटर सप्लाई नेटवर्क की क्षमता में बढ़ोतरी किया जाना जरूरी है। वर्तमान में जो क्षमता है, उससे 24 घंटे पानी सप्लाई करना संभव ही नहीं है। यही कारण है कि यह 4 नई टंकियां शहर में बनाई जा रही हैं। इन टंकियों के निर्माण के बाद वाटर सप्लाई नेटवर्क की क्षमता में बढ़ोतरी होगी। जिससे लोगों को संभवतः 24 घंटे पानी की आपूर्ति की जा सकेगी।

## टंकियां भरने अतिरिक्त पानी की आवश्यकता

शहर में अमृत योजना के तहत पानी की टंकियों का निर्माण तो किया जा रहा है, लेकिन इन टंकियों को भरने के लिए पानी की आवश्यकता होगी। ऐसे में लोगों का कहना है कि बेहतर होता कि नगर पालिका पहले पानी का स्रोत तलाश कर उसकी व्यवस्था करती और वह निश्चित हो जाने पर टंकी का निर्माण शुरू करती। लेकिन नया पानी किसी टोस प्लानिंग के काम करा रही है। शहर के कोठीबाजार क्षेत्र में ज्योति टॉकीज के सामने बनाई गई एक टंकी साल भर बाद में भी उपयोग में नहीं आ सकी है। इस टंकी को बने हुए करीब एक साल हो चुका है। इसके बावजूद इस टंकी को न तो कनेक्ट किया गया है और न ही एक बार भी इसे भरा गया है। लोगों का आरोप है कि नया किसी टोस प्लानिंग के ही कार्य शुरू कर देती है। जिसका नतीजा यह होता है कि पैसे खर्च होने के बाद भी लोगों का उसका लाभ नहीं मिल पाता है।

## इनका कहना है

परिषद द्वारा तीन पानी टंकियों के निर्माण के लिए कंपनी को एक साल का एक्सटेंशन दिया गया है। चूंकि निर्माण कंपनी को वर्कआउट लेट मिला था और सारी चीजों में देरी हुई थी। इसलिए अवधि बढ़ा दी है। वहीं चौथी पानी की टंकी के लिए एक-दो दिन में जगह का चयन करने निरीक्षण किया जायेगा। यदि जमीन उपयुक्त पाई जाती है तो आगे की कार्रवाही कर टंकी निर्माण शुरू करवाया जायेगा।

— सतीश मटसनिया, सीएमओ, नगरपालिका बैतूल

## जेएच कॉलेज में एनएसयूआई का धरना

**बैतूल।** जेएच कॉलेज में बुधवार को एनएसयूआई से जुड़े छात्र-छात्राओं ने प्राचार्य कक्ष में धरना दिया। करीब एक घंटे तक चले इस प्रदर्शन में छात्रों ने कॉलेज परिसर में असामाजिक तत्वों की घुसपैठ बढ़ने का आरोप लगाया। छात्रों ने अपनी चार सूत्रीय मांगों को लेकर प्राचार्य डॉ. मीनाक्षी चौबे को झापन करेगा। प्राचार्य द्वारा समस्याओं के निराकरण और एक समिति गठित करने के आश्वासन के बाद ही छात्रों ने धरना समाप्त किया। छात्र अपनी मांगों को लेकर प्राचार्य कक्ष



में ही धरने पर बैठ गए। उन्होंने करीब एक घंटे से अधिक समय तक धरना जारी रखा। इस दौरान कॉलेज के कई प्राध्यापकों ने छात्रों को समझाने का प्रयास किया, लेकिन वे अपनी मांगों पर अड़े रहे और कार्रवाई की मांग करते रहे। एनएसयूआई कार्यकर्ताओं ने कॉलेज के वार्षिक उत्सव के आयोजन को लेकर भी मांग रखी। इस पर प्राचार्य डॉ. चौबे ने एक प्रोफेसर समिति गठित कर इस विषय पर चर्चा करने का आश्वासन दिया। उन्होंने छात्रों से वादा किया कि उनकी समस्याओं का शीघ्र निराकरण किया जाएगा। इस आश्वासन के बाद छात्रों ने अपना प्रदर्शन खत्म कर दिया। धरने का नेतृत्व कॉलेज एनएसयूआई अध्यक्ष रामकुमार नागवंशी ने किया। इस दौरान उपाध्यक्ष खुशी उदके, राजा बचले, जुनेद खान और अनस अंसारी सहित करीब एक दर्जन कार्यकर्ता उपस्थित थे।

## वृंदावन से आज लौटेंगी फूलवती मैया, स्टेशन पर होगा भव्य स्वागत

### बालाजीपुरम की पहल पर बेटा लेने गया था वृंदावन

**बैतूल।** जिले के आमला की वृद्ध माता फूलवती आरिख अपने घर वापस आ रही हैं। बालाजीपुरम की पहल पर बेटा अपनी मां को लेने वृंदावन पहुंचा और अब आज मंगलवार को उनकी वापसी है। गौरतलब है कि आमला के बांगा गांव की निवासी फूलवती यदुवंशी अपने दोनों बेटे झाड़ूम और दिनेश से नाराज होकर बिना बताए वृंदावन स्थित अनिरुद्धाचार्य जी के गौरी गोपाल आश्रम पहुंच गई थीं। यहां प्रसिद्ध कथाकार अनिरुद्धाचार्य जी से उनकी बातचीत का वीडियो काफ़ी वायरल हुआ और बैतूल का नाम आने से बैतूल को शर्मसार होना पड़ा। लेकिन किसी भी जिम्मेदार ने इस संबंध में कोई कदम नहीं उठाया। तब भारत के पांचवें धाम श्री रुक्मणि बालाजी मंदिर बालाजीपुरम बैतूल के संस्थापक सेम वर्मा आगे आए और उन्होंने फूलवती मैया के घर-परिवार का पता कर बेटों को बुलाया। छोटे बेटे दिनेश ने तो मां से मिलने से इंकार कर दिया, लेकिन बड़े बेटे झाड़ूम ने सेम वर्मा की समझाइश पर मां को वृंदावन से लाने और अच्छे से रखने की सहमति दी। इसके बाद टीम बालाजीपुरम समाजसेवी सुनील द्विवेदी के साथ वृंदावन



पहुंची और यहां मां-बेटे का मिलन हुआ। अनिरुद्धाचार्य जी ने भी बालाजीपुरम की पहल की सराहना की और मां-बेटे को धूमधाम से रवाना किया। अब आज 3 फरवरी मंगलवार को दोपहर डेढ़ बजे दक्षिण एक्सप्रेस से मां-बेटा बैतूल स्टेशन के प्लेटफॉर्म एक पर उतरेंगे। जहां बालाजीपुरम की पूरी टीम के साथ शहर के सभी गणमान्य गाजे-बाजे के साथ स्वागत करेंगे। इसके बाद सभी बालाजीपुरम पहुंचेंगे जहां भगवान बालाजी की आरती और धन्यवाद के बाद मां-बेटे ग्राम बांगा रवाना होंगे।

## आरडीपीएस में वार्षिक खेल महोत्सव आयोजित

### खेल शारीरिक दक्षता के साथ नेतृत्व क्षमता, टीम भावना विकसित करते हैं: एसपी

**बैतूल।** उत्कृष्ट शैक्षणिक संस्थान आरडी पब्लिक स्कूल बैतूल में डायरेक्टर श्रीमती त्रुहू खण्डेलवाल के मार्गदर्शन में आयोजित दो दिवसीय खेल महोत्सव में विद्यार्थियों ने अनुशासन और खेल भावना से अपनी प्रतिभा का प्रदर्शन किया। 31 जनवरी को खेल महोत्सव का शुभारंभ पुलिस अधीक्षक वीरेंद्र जैन एवं प्राचार्य ने किया। विद्यार्थियों को संबोधित करते हुए एस.पी. श्री जैन ने कहा कि खेल से शारीरिक दक्षता के साथ ही जीवन के महत्वपूर्ण



कौशल अनुशासन, नेतृत्व क्षमता और टीम भावना का भी विकास होता है। उन्होंने बच्चों के साथ अपनी खेलों के प्रति अभिरूचि भी साझा की। आरडी पब्लिक स्कूल बैतूल में आयोजित खेल महोत्सव के पहले दिन 31 जनवरी को ऊंची कूद, लंबी कूद, खो-खो, रस्साकशी, 100 मीटर -200 मीटर दौड़, बोरी दौड़, साइकिल रेस सहित 11 खेल प्रतियोगिताओं में 1600 विद्यार्थियों ने सहभागिता कर अपनी प्रतिभा का प्रदर्शन किया। दूसरे दिन 1 फरवरी को फायनल मुकाबले हुए। खेल महोत्सव के समापन कार्यक्रम में मुख्य अतिथियों जिला पंचायत अध्यक्ष राजा पंवार, तहसीलदार पूनम साहू, एसडीओ फारेस्ट अमित खन्ना, टीआई. देवकरण डेहरिया, रिटायर्ड सिविल सर्जन डॉ. अशोक बारांग एवं वरिष्ठ पत्रकार डॉ. मयंक भागवत ने विजिता खिलाड़ियों को प्रमाण पत्र एवं पदक वितरित कर पुरस्कृत किया।

## संक्षिप्त समाचार

जागरूकता कार्यक्रम में छात्रों को

हाइपरटेंशन व दंत स्वास्थ्य की दी गई जानकारी

विदिशा (निप्र)। राजमाता विजयाराजे सिंधिया शासकीय कन्या (अग्रणी) स्नातकोत्तर महाविद्यालय, विदिशा में युवाओं में बढ़ती गंभीर समस्या हाइपरटेंशन (उच्च रक्तचाप) के प्रति जागरूकता बढ़ाने हेतु राष्ट्रीय सेवा योजना (एनएसएस) के तत्वाधान में विशेष जागरूकता कार्यक्रम आयोजित किया गया। कार्यक्रम का आयोजन संस्था के प्रभारी प्राचार्य डॉ. मलखान सिंह के मार्गदर्शन में तथा संयोजक डॉ. शांता अहिरवार द्वारा किया गया। कार्यक्रम में जिला अस्पताल विदिशा के मेडिकल ऑफिसर एवं कार्डियोलॉजिस्ट डॉ. विकास जैन ने छात्रों एवं स्टाफ को उच्च रक्तचाप के कारण, उससे होने वाली स्वास्थ्य समस्याओं एवं संभावित बीमारियों के बारे में विस्तार से जानकारी दी। उन्होंने बताया कि अनियमित दिनचर्या, तनाव, असंतुलित आहार एवं शारीरिक गतिविधियों की कमी हाइपरटेंशन के प्रमुख कारण हैं। साथ ही नियमित व्यायाम, संतुलित आहार, नमक का सीमित सेवन और समय-समय पर स्वास्थ्य परीक्षण की आवश्यकता पर भी जोर दिया। जिला अस्पताल से आई डॉ. अपेक्षा जैन ने दंत स्वास्थ्य विषय पर व्याख्यान देते हुए दांतों की सही देखभाल, दांत दर्द, पायरिया और जिंजिवाइटिस जैसे सामान्य दंत रोगों के बारे में जानकारी दी। उन्होंने बताया कि नियमित ब्रशिंग, सही खानपान और समय पर दंत परीक्षण से दंत रोगों से बचाव संभव है। कार्यक्रम के दौरान महाविद्यालय स्टाफ एवं छात्रों ने अपनी जिज्ञासाएं और प्रश्न रखे, जिनका दोनों चिकित्सकों ने संतोषजनक समाधान किया। उपस्थित सभी ने कार्यक्रम में उत्साहपूर्वक सहभागिता की। अंत में डॉ. संस्था जैन ने जिला अस्पताल की टीम का आभार व्यक्त करते हुए दोनों चिकित्सकों के प्रति महाविद्यालय की ओर से धन्यवाद ज्ञापित किया।

सोहागपुर विधायक की अनुशंसा पर 24

हिटग्राहियों हेतु 2 लाख 50 हजार रुपये

की आर्थिक सहायता स्वीकृत जारी

नर्मदापुरम (निप्र)। सोहापुर विधायक श्री विजयपाल सिंह की अनुशंसा पर कलेक्टर सुश्री सोनिया मीना द्वारा विधायक स्वेच्छानुदान निधि से 24 हिटग्राहियों के लिए 2 लाख 50 हजार रुपये की प्रशासकीय स्वीकृत जारी की गई है। जिला योजना एवं सांख्यिकी कार्यालय से प्राप्त जानकारी के अनुसार सोहागपुर विधायक श्री विजयपाल सिंह की अनुशंसा पर विधायक निधि से सोहागपुर निवासी श्री शेखर विश्वकर्मा को, श्री नंदकिशोर, माखननगर निवासी श्री नंदकिशोर मालवीय को, श्री मखान करी को, सोहागपुर निवासी श्रीमती लक्ष्मीबाई अहिरवार को, सोहागपुर निवासी श्री कन्हैया लाल चौधरी को, नर्मदापुरम निवासी श्री संजु को, माखननगर निवासी श्री मोहनलाल पाल को 05-05 हजार रूपए की आर्थिक सहायता की प्रशासकीय स्वीकृत प्रदान की गई है। इसी प्रकार माखन नगर निवासी कु. रंजिता साहू, कु. अक्षय साहू, श्री अभिराज सिंह, श्रीमती समीता बाई, श्री आयुष परनाम, सोहागपुर निवासी श्री भगवान अहिरवार, श्री अनिल रघुवंशी, श्री दीपक कुमार एवं श्री कृष्ण कुमार सेनी को 10-10 हजार रूपए की आर्थिक सहायता की प्रशासकीय स्वीकृत प्रदान की गई है। माखननगर निवासी श्री राजेश अहिरवार, श्री हरि प्रसाद अहिरवार, श्री सज्जन उर्दके को एवं सुपाल धुवे को 15-15 हजार रूपए की आर्थिक सहायता के लिए प्रशासकीय स्वीकृत प्रदान की गई है। माखननगर निवासी कु. प्रियांशी अहिरवार, श्री विनोद कर एवं केसला निवासी श्री सुरेश कुमार यादव को 20-20 हजार रूपए की आर्थिक सहायता हेतु प्रशासकीय स्वीकृत प्रदान की गई है।

सीईओ जिला पंचायत ने माखननगर के

ग्राम पंचायतों का किया औचक निरीक्षण

नर्मदापुरम (निप्र)। जिले में जनहितकारी योजनाओं को लेकर आये दिन जमीनी स्तर से जिला प्रशासन लगातार मॉनिटरिंग कर रहा है। इसी तारतम्य में सीईओ जिला पंचायत हिमांशु जैन द्वारा माखननगर ग्राम पंचायत सांगखेड़ा कला का औचक निरीक्षण किया गया, निरीक्षण के दौरान ग्राम पंचायत कार्यालय एवं शौचालय साफ सफाई व्यवस्था, ग्राम पंचायत में संधारित दस्तावेज ई-केवायसी/ मनरेगा/प्रधानमंत्री आवास योजना ग्रामीण/ स्वच्छ भारत मिशन/ करारोपण इत्यादि की गहन समीक्षा की गई। तथा पाई गई कमियों पर 15 दिवस में प्रगति अर्जित कर अवगत कराने हेतु निर्देशित किया गया। निरीक्षण के दौरान सीईओ जिला पंचायत श्री नरेन ग्राम पंचायत सांगखेड़ा कला का पैदल चलकर निरीक्षण किया गया। जिसमें उन्होंने साफ सफाई, नाली की उचित व्यवस्था और करारोपण के निर्देश दिए। उन्होंने दुकानदारों से चर्चा कर करारोपण दिये जाने हेतु प्रेरित किया साथ ही कर देने से मिलने वाली सुविधाओं की जानकारी भी दी गई। ग्राम पंचायत सांगखेड़ाकला में शासकीय उच्चतर माध्यमिक विद्यालय का भी निरीक्षण किया गया। कक्षा में उपस्थित विद्यार्थियों से शिक्षा के उच्चतम अवसर तलाशने के संदर्भ में मार्गदर्शन दिया। विद्यार्थियों से ए.आई. आधारित शिक्षा प्रणाली का निर्देशन हेतु चर्चा की गई और ए.आई. के माध्यम से शिक्षा प्रणाली में कैसे सुधार किया जा सकता है, इसके प्रत्यक्ष रूप से टिप्स दिए गए। साथ ही गुड़ला ग्राम पंचायत में नर्मदा नदी किनारे प्रसिद्ध सूरज कुंड स्थापन पर पैरोपारण किया और स्थल का निरीक्षण किया। उन्होंने साफ सफाई एवं अन्य व्यवस्थाओं को करने और घाट को सुंदर बनाने के निर्देश दिये। आजीविका मिशन का सामुदायिक प्रशिक्षण केंद्र माखननगर का भी दौरा किया। जिसमें आजीविका मिशन अंतर्गत प्रशिक्षण ले रही दीदीयों से भविष्य में आजीविका से जीवन स्तर सुदृढ़ करने के संबंध में चर्चा की गई एवं विकासखण्ड माखननगर में आयोजित खंड स्तरीय खेल उत्सव में भाग लिया और बच्चों के साथ क्रिकेट खेलकर उनका उत्साह वर्धन किया गया।

महाशिवरात्रि मेला 2026 के दौरान

पचमढ़ी मार्ग पर लंबी स्लीपर बसों के

संचालन पर प्रतिबंध

नर्मदापुरम (निप्र)। आगामी 06 फरवरी 2026 से 15 फरवरी 2026 तक आयोजित होने वाले महाशिवरात्रि मेला वर्षभूट 2026 के दौरान श्रद्धालुओं की सुरक्षा एवं सुगम यातायात व्यवस्था को ध्यान में रखते हुए पचमढ़ी अर्वाथि में अधिक व्हीलबेस वाली लंबे आकार की स्लीपर कोच यात्री बसों के संचालन को प्रतिबंधित किया गया है। उकाशय में जानकारी देते हुए क्षेत्रीय परिवहन अधिकारी श्रीमती रिंकू शर्मा ने बताया कि मेटकुली से पचमढ़ी जाने वाला मार्ग दुर्गम, तीव्र चढ़ाई एवं घुमावदार मोड़ों वाला है। ऐसे मार्ग पर लंबे आकार की स्लीपर बसों का संचालन करना अत्यंत कठिन होता है और दुर्घटना की आशंका भी बढ़ जाती है। उन्होंने बताया कि उक्त परिस्थितियों को दृष्टिगत रखते हुए मेला अवधि के दौरान लंबे आकार की स्लीपर कोच बसों के संचालन को प्रतिबंधित किया गया है।

# कृषक कल्याण वर्ष 2026 ' जागरूकता हेतु कृषि विभाग की भव्य मोटर साइकिल रैली, 150 वाहनों ने लिया भाग

विदिशा (निप्र)। राज्य सरकार द्वारा इस वर्ष 2026 को कृषक कल्याण वर्ष के रूप में मनाए जाने के निर्णय के अंतर्गत जिले में जागरूकता गतिविधियों का सिलसिला निरंतर जारी है। प्रदेशभर में वर्षभर 38 प्रकार की गतिविधियों के आयोजन की रूपरेखा तय की गई है। इसी क्रम में कृषकों के सम्मान, विभागीय योजनाओं की जानकारी अंतिम किसान तक पहुंचाने तथा जनजागरूकता बढ़ाने के उद्देश्य से आज शनिवार 31 को विदिशा में कृषि विभाग द्वारा भव्य मोटर साइकिल रैली का आयोजन किया गया। रैली को रवीन्द्रनाथ टैगोर भवन से विदिशा विधायक श्री मुकेश टंडन, जिला पंचायत के कृषि सभापति श्री धनराज सिंह दांगी (अनु), विदिशा जनपद पंचायत अध्यक्ष श्री वीर सिंह रघुवंशी (कक्का) एवं एसडीएम श्री क्षितिज शर्मा द्वारा हरी झंडी दिखाकर रवाना किया गया।

रैली दोपहर 12 बजे प्रांभ होकर अहमदपुर चौराहा, पीतलमील चौराहा, ओवर ब्रिज, खरी फाटक रोड, कांच मंदिर, तिलक चौक, एम.एल.बी. कन्या हायर सेकेंडरी स्कूल, डंडापुरा, गुलाब वाटिका, न्यू बस स्टैंड, नीमतल हौसें हट्ट पुनः ओवर ब्रिज के रास्ते रवीन्द्रनाथ टैगोर भवन पहुंची, जहाँ दोपहर 1-30 बजे इसका समापन हुआ। रैली में



लगभग 150 मोटर साइकिलों पर विभागीय अधिकारी- कर्मचारियों के साथ बड़ी संख्या में कृषक एवं व्यापारी

विधायक ने हरि झंडी दिखाकर रवाना किया



## अपर कलेक्टर ने इछावर एवं भैरुदा तहसील कार्यालय में एसआईआर कार्य का किया निरीक्षण

एसआईआर की प्रगति की समीक्षा कर दिया आवश्यक दिशा निर्देश

सीहोर (निप्र)। अपर कलेक्टर श्री वृंदावन सिंह ने इछावर एवं भैरुदा तहसील कार्यालय में मतदाता सूची के विशेष गहन पुनरीक्षण (एसआईआर) के कार्यों का निरीक्षण किया और अभी तक की कार्य प्रगति की विस्तार से समीक्षा की। एसआईआर कार्य प्रगति की समीक्षा के दौरान उन्होंने मतदाता सूची को त्रुटिरहित और अद्यतन बनाने के निर्देश दिए। उन्होंने नो-मैपिंग वोटर्स की सुनवाई, लॉकडॉउन डिस्कपेंसी के निराकरण तथा दावे-आपत्तियों के निपटारे की स्थिति की विस्तार से जानकारी ली। इस दौरान

उन्होंने सभी सहायक एसआईआरओ, बीएलओ एवं संबंधित अधिकारियों से चर्चा कर आवश्यक मार्गदर्शन प्रदान किया गया। उन्होंने निर्देश दिए कि प्रत्येक मतदाता का सत्यापन पूरी गंभीरता से किया जाए, किसी भी पात्र मतदाता का नाम सूची से वंचित न रहे और अपात्र प्रविष्टियों का नियमानुसार निराकरण किया जाए। भैरुदा तहसील के निरीक्षण के दौरान एसडीएम श्री सुधीर कुशवाह और इछावर तहसील के निरीक्षण के दौरान एसडीएम श्रीमती स्वाति मिश्रा सहित अन्य अधिकारी उपस्थित थे।

## नर्मदापुरम के 24 वनग्राम राजस्व ग्राम में होंगे संपरिवर्तित



नर्मदापुरम (निप्र)। नर्मदापुरम जिले के 24 वनग्रामों को राजस्व ग्रामों में संपरिवर्तित किया जाना है तत् संबंध में नर्मदापुरम संभाग कमिश्नर श्री कृष्ण गोपाल तिवारी ने जिला पंचायत के सभा कक्ष में वन ग्रामों को राजस्व ग्रामों में संपरिवर्तित करने एवं वन व्यवस्थापन तथा विकास परियोजनाओं की अनुमति संबंधी बैठक लेकर संबंधित वनग्रामों के पटवारी ग्राम पंचायत सचिव एवं फॉरिस्ट गार्ड को निर्देश दिए कि वह बनाकर एवं पटवारी एवं फॉरिस्ट गार्ड के हस्ताक्षर से फाइल तैयार कर लें। कमिश्नर ने निर्देश दिए कि सात दिवस के अंदर उक्त कार्रवाई पूर्ण कर ली जाए। कमिश्नर ने वन राजस्व एवं पंचायत एवं ग्रामीण विकास विभाग के मैदानो अमले को निर्देश दिए की वह जिले के 24 वनग्रामों का राजस्व ग्रामों में संपरिवर्तित करने के पूर्व सभी आवश्यक तैयारी सुनिश्चित कर लें। परिवर्तन करने से पूर्व सभी संबंधित विभागीय अधिकारी शासन द्वारा तत् संबंध में जारी 16 अप्रैल 2025 के संकुचन का अनिवार्य रूप से अध्ययन कर लें। कमिश्नर ने वनग्रामों को राजस्व

ग्रामों में संपरिवर्तित के पूर्व वन का ग्रामों का पूर्ण मानचित्रण, वनग्रामों की बाहरी सीमा का निर्धारण, स्थल सत्यापन, पूरे क्षेत्र का जीआईएस के माध्यम से नक्शा तैयार किए जाने, वन अधिकार पट्टेधारियों की सूची तैयार करने, नक्शे में वन अधिकार पट्टों की स्थिति दर्ज करने, ऐसे पट्टेधारियों जिनको वन अधिकार पत्र जारी नहीं किया गया है उनसे उनकी जानकारी दर्ज कराने, पट्टा अथवा वन अधिकार पत्र धारी की मूल्य हो जाने की दशा में नामांतरण, नई दावा आवेदनों को ऑनलाइन दर्ज करने, दावा आवेदनों का निराकरण करने, सामुदायिक दावों की स्थिति की समीक्षा भी की। साथ ही समय सीमा में उपरोक्त सभी कार्य पूर्ण करने के निर्देश दिए। कमिश्नर ने वन अधिकार पट्टों से संबंधित समस्त नसितय वन मंडलाधिकारी कार्यालय में जमा कराने के भी निर्देश दिए। बैठक में वन संरक्षक श्री अशोक कुमार, जिला पंचायत के मुख्य कार्यपालन अधिकारी श्री हिमांशु जैन, अपर कलेक्टर श्री ब्रजेंद्र रावत एवं श्री अनिल जैन, उपायुक्त विकास श्री डी एन पटेल, एसडीएम सोहागपुर सुश्री प्रियंका भलावी, एसडीएम सिवनी

इन वनग्रामों को राजस्व ग्रामों में संपरिवर्तित किया जाएगा

नर्मदापुरम जिले के 24 वनग्रामों को राजस्व ग्रामों में संपरिवर्तित किया जाएगा उन ग्रामों के नाम हैं परिक्षेत्र इटारसी का वनग्राम लालपानी, रांझी, भालना, गोलनडोह, चौचा, परिक्षेत्र सुखतवा का वनग्राम ओझापुरा, नया झुनकर, चाटुआ, जाली खेड़ा, हिरण चाण्डा, परिक्षेत्र सिवनी मालवा का वनग्राम डेकना, आमा कटारा, गीत खेड़ा, पलासी परिक्षेत्र बानापुरा का वनग्राम बासपानी, नयागांव, जाटमड, बारा सेल, नापपुरा, बैट, पीपल गोटा, घोघरा, एवं परिक्षेत्र सोहागपुर के दो गांव शामिल हैं।

मालवा श्री विजय राय, एसडीएम इटारसी श्री निलेश शर्मा, एसडीएम नर्मदापुरम श्री जय सोलंकी, सभी संबंधित जनपद पंचायत के मुख्य कार्यपालन अधिकारी, वन विभाग के संबंधित रेंजर एवं फॉरिस्ट गार्ड, संबंधित पटवारी गण उपस्थित थे। बताया गया कि 24 वनग्राम में से 19 वनग्राम में प्रक्रिया लगभग पूरी की गई है। कमिश्नर ने निर्देश दिए की मौका भ्रमण आवश्यक है और मौके पर मुनारे मैच कर वन सीमा को बाउंड्री तय करनी आवश्यक है। उन्होंने वनग्राम के नक्शे में वनग्राम की बाहरी सीमा का निर्धारण करने के निर्देश दिए।

वन संरक्षण श्री अशोक कुमार ने वन एवं राजस्व विभाग के अमले को निर्देश दिए कि वह हर वनग्राम के नक्शे की बाहरी सीमा के नक्शे का निर्धारण होने पर उस पर हस्ताक्षर अनिवार्य रूप से करें। यदि किसी कारण वश सर्व नहीं हो पाया है तो सर्व अनिवार्य रूप से करें। नक्शा बनाने में जीआईएस प्लेटफॉर्म का उपयोग करते हुए ड्राफ्टमैन की अनिवार्य रूप से सहायता लें।

## सीहोर के प्रसिद्ध लकड़ी के खिलोने के साथ हाट प्रदर्शनी में सहभागिता कर रहे हैं सीहोर के शिल्पकार

प्रधानमंत्री विश्वकर्मा योजना अंतर्गत प्रदर्शनी का आयोजन

सीहोर (निप्र)। प्रधानमंत्री विश्वकर्मा योजना के अंतर्गत मध्यप्रदेश के पांच पारंपरिक कारीगर 31 जनवरी 2026 तक दिल्ली हाट, नई दिल्ली में आयोजित शिल्प एवं हस्तकला प्रदर्शनी में सहभागिता कर रहे हैं। यह सहभागिता भारत सरकार के कृषम, लघु एवं मध्यम उद्यम मंत्रालय द्वारा प्रायोजित है तथा राज्य नोडल विभाग हस्तकरघा एवं हस्तशिल्प संचालनालय, भोपाल द्वारा समन्वित की जा रही है।

मध्यप्रदेश से चयनित ये पांच कारीगर प्रदेश की जीवित एवं समृद्ध शिल्प परंपराओं का प्रतिनिधित्व करते हैं। इनके द्वारा प्रस्तुत किए जा रहे उत्पादों में इंद्र के पापरीक चक्र एवं खिलौने, सीहोर के लकड़ी के खिलौने,

पारंपरिक लकड़ी की नक्काशीदार मूर्तियाँ, बेतूल की डोकरा (घंटी धातु) कला तथा चमड़े से निर्मित परिधान एवं एसेसरीज शामिल हैं। ये सभी शिल्प पीढ़ियों से चली आ रही पारंपरिक दक्षता, सांस्कृतिक विरासत एवं क्षेत्रीय पहचान को प्रतिबिंबित करते हैं।

कारिगरो का संक्षिप्त परिचय

श्री विनोद कुमार शर्मा एवं श्रीमती सविता शर्मा, सीहोर जिले के पारंपरिक लकड़ी के खिलौना निर्माता हैं। लकड़ी के खिलौने सीहोर जिले का ओडीओपी (एक जिला एक उत्पाद) हैं। इनके द्वारा निर्मित खिलौने सरल आकृतियों, चमकीली रंगों एवं समय-परीक्षित निर्माण विधियों के माध्यम से बच्चों एवं वयस्कों दोनों



को आकर्षित करते हैं। योजना के माध्यम से इन्हें व्यापक विपणन मंच उपलब्ध हो रहे हैं। श्री जितेंद्र, बेतूल (म.प्र.) से डोकरा (घंटी धातु) कारीगर हैं, जो पीढ़ियों से अपने परिवार के साथ इस पारंपरिक हस्त कलाई धातु शिल्प से जुड़े हुए

हैं। उनकी कृतियाँ स्थानीय संस्कृति में निहित पारंपरिक शिल्प कौशल को दर्शाती हैं। प्रधानमंत्री विश्वकर्मा योजना के माध्यम से उनके शिल्प को राष्ट्रीय पहचान एवं बेहतर विपणन अवसर प्राप्त हो रहे हैं। श्री केदारनाथ

शामिल हुए। रैली के अग्रभाग में कृषि रथ चल रहा था तथा डीजे पर देशभक्ति गीतों के साथ कृषि योजनाओं के प्रचार-प्रसार संबंधी नारों की तख्तियाँ लगाई गई थीं।

प्रमुख नारों में -संतुलित खाद अपनाएँ, मिट्टी की जांच कराएँ, पराली नहीं, अब खाद बनेगी-धरती माँ की किस्मत जमेगी, बूंद-बूंद से करो सिंचाई, इसमें है किसान की भलाई, लंबी कतारों से खुद को बचाएँगे, ई-टोकन अपनाएँगे जैसे संदेश शामिल थे।

कार्यक्रम में कृषि विभाग एवं संबद्ध विभागों के अधिकारी उपस्थित रहे, जिनमें प्रभारी उप संचालक कृषि श्री महेंद्र कुमार ठाकुर, जिला विपणन अधिकारी श्रीमती राखी रघुवंशी, एसआरएलएम परियोजना प्रबंधक श्री संजय चौरीशिया, सचिव कृषि उपज मंडी श्रीमती नीलकमल वैद्य, प्रबंधक एमपी एग्री श्री मनोहन उखेके, जिला सलाहकार डॉ. डी.के. तिवारी, सहायक कृषि यंत्री श्री राहुल खातकर, वरिष्ठ कृषि विकास अधिकारी श्री विशाल यादव सहित अन्य अधिकारी एवं कर्मचारी शामिल रहे। इस रैली के माध्यम से किसानों को शासन की योजनाओं, आधुनिक कृषि तकनीकों एवं संसाधनों के उपयोग के प्रति जागरूक करने का संदेश प्रभावी रूप से प्रसारित किया

## राजस्व मंत्री श्री वर्मा ने ग्राम उलझावन में किया 01 करोड़ 21 लाख रुपये लागत के हाई स्कूल का लोकार्पण

शिक्षा समाज के सर्वांगीण विकास की सबसे मजबूत नींव होती है : राजस्व मंत्री श्री वर्मा

सीहोर (निप्र)। राजस्व मंत्री श्री करणसिंह वर्मा ने सीहोर तहसील के ग्राम उलझावन में 01 करोड़ 21 लाख रुपये की लागत से निर्मित शासकीय हाई स्कूल के नवीन भवन का लोकार्पण किया। इस अवसर पर राजस्व मंत्री श्री करणसिंह वर्मा ने कहा कि शिक्षा किसी भी समाज के सर्वांगीण विकास की सबसे मजबूत नींव होती है और सरकार का निरंतर प्रयास है, कि ग्रामीण अंचलों के बच्चों को शहरों के समान गुणवत्तापूर्ण शैक्षणिक सुविधाएँ उपलब्ध कराई जाएँ। उन्होंने कहा कि ग्राम उलझावन में शासकीय हाई स्कूल के इस नवीन भवन के लोकार्पण से क्षेत्र के विद्यार्थियों को बेहतर वातावरण में अध्ययन करने का अवसर मिलेगा, जिससे उनका आत्मविश्वास बढ़ेगा और वे सशक्त रूप से अपने और क्षेत्र के उज्ज्वल भविष्य



कर निर्माण करेंगे। राजस्व मंत्री श्री वर्मा ने कहा कि मुख्यमंत्री श्री मोहन यादव के नेतृत्व में प्रदेश सरकार शिक्षा के बुनियादी ढांचे को मजबूत करने के लिए निरंतर कार्य कर रही है, जिसके अंतर्गत नए विद्यालय भवनों का निर्माण, कक्षाओं का आधुनिकीकरण, स्मार्ट क्लास, पुस्तकालय, प्रयोगशालाएँ और खेल सुविधाओं का विस्तार किया जा रहा है। उन्होंने कहा

सीएचओ का 6 दिवसीय स्किल्स लेब प्रशिक्षण 2 से 7 फरवरी तक भोपाल में

विदिशा (निप्र)। क्षेत्रीय संचालक स्वास्थ्य सेवाएँ, भोपाल संभाग के निदेशानुसार जिले के सामुदायिक चिकित्सा अधिकारियों (सीएचओ) का 6 दिवसीय स्किल्स लेब प्रशिक्षण 2 से 7 फरवरी 2026 तक भोपाल में आयोजित होगा। प्रशिक्षण में सुश्री अंजु लोधी, सुश्री महिमा मालवीय, सुश्री दीपिका गोयल एवं सुश्री सिमरन रघुवंशी शामिल होंगी।

## हाई स्कूल एवं हायर सेकेंडरी की बोर्ड परीक्षाएं 13 फरवरी से 7 मार्च तक आयोजित की जाएगी

नर्मदापुरम (निप्र)। सचिव स्कूल शिक्षा विभाग श्री संजय गोयल ने वीडियो कॉन्फ्रेंसिंग के माध्यम से प्रदेश के सभी संभाग के कमिश्नर सभी जिलों के कलेक्टर, पुलिस अधीक्षक, संयुक्त संचालक लोक शिक्षण, जिला शिक्षा अधिकारी एवं अन्य संबंधित अधिकारियों को निर्देश दिये कि वे हाई स्कूल एवं हायर सेकेंडरी स्कूल परीक्षा के अति संवेदनशील परीक्षा केंद्रों पर कड़ी निगरानी करते हुए पर्यवेक्षकों की नियुक्ति करें और पर्यवेक्षकों की नियुक्ति आदेश पोर्टल पर अपलोड करें। कक्षा दसवीं एवं कक्षा 12वीं की बोर्ड परीक्षा आगामी 13 फरवरी 2026 से 7 मार्च 2026 तक आयोजित की जाएगी। बोर्ड परीक्षाओं के संबंध में माध्यमिक शिक्षा मंडल की अध्यक्ष श्रीमती स्मिता भारद्वाज ने सभी कलेक्टरों को निर्देश दिये कि बोर्ड परीक्षाओं के पश्चात मूल्यांकन का कार्य प्रारंभ होगा अतः मूल्यांकन का कार्य समय सीमा में पूर्ण कराया जाए। जिससे परीक्षा परिणाम समय पर घोषित किया जा सके। मूल्यांकन पश्चात मूल्यांकन कर्ताओं को मानदेय की राशि जिला शिक्षा अधिकारी द्वारा जारी की जाएगी। मूल्यांकन कर्ताओं के पारिश्रमिक के भुगतान में अनावश्यक विलंब न किया जाए। बोर्ड परीक्षा में पर्यवेक्षक कार्य हेतु केवल शासकीय शिक्षक ही नियुक्त किए जाएंगे। सचिव संजय गोयल ने बताया कि बोर्ड परीक्षा के संबंध में भ्रामक जानकारी को रोकने के लिए जिला स्तर पर कंट्रोल रूम में साइबर सेल से संबंधित विशेषज्ञों को रखा जाएगा ताकि अनावश्यक रूप से भ्रामक जानकारियाँ विद्यार्थियों के बीच न फैले। उन्होंने परीक्षा संबंधी एच की जानकारी के संबंध में बोर्ड परीक्षा केंद्रों में नियुक्त कलेक्टर के प्रतिनिधियों एवं

परीक्षकों को तत् संबंध में प्रशिक्षित करने के निर्देश दिए। श्री गोयल ने निर्देश दिए की निर्धारित तिथियाँ तक सभी परीक्षक एवं मूल्यांकन कर्ताओं की सूची मंडल को उपलब्ध कराई जाए। कक्षा दसवीं व कक्षा 12वीं की प्रथम परीक्षा में अनुत्तीर्ण विद्यार्थियों को द्वितीय परीक्षा में बैठने की पात्रता रहेगी अतः विद्यार्थियों के बीच द्वितीय परीक्षा हेतु अधिकतम पंजीयन करने के लिए व्यापक प्रचार प्रसार करने के निर्देश दिए गए। उल्लेखनीय है कि नर्मदापुरम संभाग के नर्मदापुरम, हर्दा एवं बैतूल जिले के कुल 238 परीक्षा केंद्रों में कक्षा दसवीं एवं कक्षा 12वीं की परीक्षाएं आयोजित की जाएगी। इन 238 बोर्ड परीक्षा केंद्रों में जिला नर्मदापुरम के 78 हर्दा जिले के 33 एवं बैतूल जिले के 127 परीक्षा केंद्र शामिल हैं। जिनमें से 10 परीक्षा केंद्र संवेदनशील एवं 13 परीक्षा केंद्र अति संवेदनशील श्रेणी में विहित किए गए हैं। इस प्रकार संभाग के 23 संवेदनशील एवं अति संवेदनशील परीक्षा केंद्रों में नर्मदापुरम जिले के 11 हर्दा जिले के एक एवं बैतूल जिले के 11 परीक्षा केंद्र संवेदनशील एवं अति संवेदनशील श्रेणी में विहित किए गए हैं। माध्यमिक शिक्षा मंडल के निर्देश अनुसार जिला कलेक्टर द्वारा प्रथम एवं द्वितीय श्रेणी अधिकारियों की नियुक्ति प्रेषक के रूप में की जाएगी तथा इन परीक्षा दिवसों में परीक्षा अवधि के लिए आवश्यक पुलिस बल की व्यवस्था की गई है। उल्लेखनीय है कि हाई स्कूल एवं हायर सेकेंडरी बोर्ड परीक्षा वर्ष 2026 को नकल रहित निष्पक्ष रूप से करने हेतु बोर्ड के निदेशानुसार नर्मदापुरम संभाग के सभी 238 परीक्षा केंद्रों के लिए संबंधित जिलों के कलेक्टर द्वारा प्रतिनिधि नियुक्त किए गए हैं।

# पूर्व आईएस मनोज श्रीवास्तव बोले- ब्राह्मण जाति नहीं वर्ण है

## सोशल मीडिया पर किया पोस्ट, लिखा- ब्राह्मणों को जबरन जातिवाद के लपेटे में लिया जाता है

भोपाल (नप्र)। ब्राह्मणों को लेकर की जाने वाली टिप्पणियों और उन्हें जातिवादी विचारधारा में लपेटने के मामलों पर पूर्व अपर मुख्य सचिव मनोज श्रीवास्तव ने बड़ा बयान दिया है। उन्होंने कहा है कि ब्राह्मणों को जबरन जातिवाद के दायरे में लाया जाता है, जबकि ब्राह्मण कोई जाति नहीं बल्कि एक वर्ण है।



रिटायर्ड आईएस और पूर्व राज्य निर्वाचन आयुक्त मनोज श्रीवास्तव ने अपने फेसबुक वॉल पर लिखा कि यदि ब्राह्मणों को जाति की अवधारणा पसंद होती, तो स्वयं ब्राह्मणों के भीतर भी वैसी ही उपजातियां होतीं जैसी आरक्षित वर्गों में देखने को मिलती हैं। उन्होंने स्पष्ट किया कि ब्राह्मण जाति से नहीं, गोत्र से चला है।

जाति और गोत्र में फर्क बताया- श्रीवास्तव ने लिखा कि जाति और गोत्र में बुनियादी अंतर है। जाति एक सामाजिक

भौगोलिक आधार पर श्रेणियां, जाति नहीं- मनोज श्रीवास्तव ने लिखा कि ब्राह्मणों के अलग-अलग भौगोलिक समूह अवश्य हैं, लेकिन वे जातियां नहीं हैं। कोंकणस्थ, देशस्थ, कान्यकुब्ज, सरयूपारीण, गौड़, कश्मीरी, सारस्वत, मैथिल, उकल और द्रविड़, ये सभी एक ही वर्ण के स्थानिक समूह हैं।

उन्होंने स्पष्ट किया कि इन समूहों के बीच वह दीवार नहीं है, जो दो अलग-अलग जातियों के बीच होती है। जैसे एक ही देश के अलग-अलग क्षेत्रों के लोग होते हैं, वैसे ही ये भौगोलिक पहचान हैं। सबसे महत्वपूर्ण बात यह है कि इनमें ऊंच-नीच या पदानुक्रम नहीं है, जैसा कि जाति व्यवस्था में होता है। यदि कोई फर्क रहा भी, तो वह ज्ञान के आधार पर था, जैसे द्विवेदी, त्रिवेदी और चतुर्वेदी, यानी जितने वेदों का अध्ययन किया गया।

### ‘ब्राह्मणों’ की बात करना कुछ लोगों की मजबूरी

श्रीवास्तव ने लिखा कि यह समझना जरूरी है कि कुछ लोगों को बार-बार ‘ब्राह्मणों’ की बात क्यों करनी पड़ती है। इसका कारण यही है कि ब्राह्मण एक जाति नहीं, बल्कि वर्ण है। उन्होंने लिखा कि ब्राह्मण इस बात का उदाहरण हैं- प्रैक्टिस बिफोर यू प्रीच। उन्होंने कहा कि आरक्षित और अनुसूचित वर्गों को भी वैसी ही जातिमुक्तता स्थापित करनी चाहिए, जैसी ब्राह्मण वर्ण ने कर दिखाई। खुद जाति के मोह में फंसे रहना और दूसरों पर दोषारोपण करना पाखंड है। पहले स्वयं खंड-खंड में बंटे रहना बंद करें, फिर आगे बढ़ें। उन्होंने अंत में लिखा- कम ऑन, फंडेड लेट्स टू डू इट। चैरिटी बिगिन्स एट होम।

### नियाज खान कर चुके हैं ब्राह्मणों के लिए आरक्षण की मांग

इससे पहले पूर्व आईएस और उपन्यासकार नियाज खान ने सोशल मीडिया प्लेटफॉर्म एक्स पर लिखा था कि ब्राह्मण हजारों सालों से सनातन धर्म के संरक्षक रहे हैं, इसलिए उनका सर्वांगीण विकास आवश्यक है। उन्होंने ब्राह्मणों को आबादी के अनुसार आरक्षण देने और सभी योजनाओं में भागीदारी सुनिश्चित करने की मांग की थी। उन्होंने लिखा था ब्राह्मण मजबूत होगा तो देश, धर्म और आध्यात्म मजबूत होगा।

# भोपाल में परशुराम सेना का धरना

## उपाध्यक्ष बोले- आंदोलन की रणनीति तक हम बनाते हैं, जब देने की बात आती है तो मुर्मु को ढूँढ लाते हो

भोपाल (नप्र)। भोपाल में राष्ट्रीय परशुराम सेना (ब्रह्मवाहिनी) के एक दिवसीय धरना-प्रदर्शन को संबोधित करते हुए राष्ट्रीय उपाध्यक्ष राजेश दुबे ने केंद्र सरकार पर तीखा हमला बोला है। उन्होंने कहा कि ब्राह्मणों का सारा पूजन-पाठ हम कराते हैं, आंदोलन की रणनीति हम बनाते हैं, समाज को दिशा देने का काम हम करते हैं। लेकिन वाहरे मोदी जी, जब इस देश में ब्राह्मणों को कुछ देने की बात आती है तो राष्ट्रपति मुर्मु का नाम ढूँढ लाते हो। दुबे ने कहा कि सत्ता यह बताकर बच निकलती है कि देश में कौन राष्ट्रपति है, कौन प्रधानमंत्री है, कौन उपराष्ट्रपति है, लेकिन असल सवाल यह है कि ब्राह्मण समाज को नीतिगत रूप से क्या मिला। नाम गिाने से ब्राह्मणों के अधिकार पूरे नहीं हो जाते।



उन्होंने आगे कहा, ब्राह्मण समाज ने देश के धार्मिक, सामाजिक और राष्ट्रीय आंदोलनों में हमेशा अग्रणी भूमिका निभाई है। पूजा-पाठ से लेकर संघर्ष की रणनीति तक ब्राह्मणों ने तय की है। आजादी की लड़ाई में पहली गोली मंगल पांडे ने चलाई थी, लेकिन आज उसी समाज को नजरअंदाज किया जा रहा है। जातिगत जनगणना के मुद्दे पर राजेश दुबे ने कहा, मीडिया में कहा जाता है कि ब्राह्मण 3 प्रतिशत हैं। ठकुर, बनिया मिलाकर 35 से 40 प्रतिशत सर्वाण हैं। अगर सच्चाई सामने लानी है तो निष्पक्ष जातिगत जनगणना कराए।

धरने का मुख्य उद्देश्य ब्राह्मण आइडेंटिटी प्रोटेक्शन एक्ट लागू कराने, सर्वार्थ आयोग के गठन सहित अन्य मांगों को सरकार के समक्ष रखना रहा। कार्यक्रम का नेतृत्व राष्ट्रीय अध्यक्ष पंडित विमल तिवारी ने किया। उनके साथ

राष्ट्रीय सचिव शिवाकांत तिवारी, राष्ट्रीय उपाध्यक्ष राजेश दुबे, हरियाणा प्रभारी एवं प्रदेश अध्यक्ष जगेश्वर शर्मा और मध्यप्रदेश अध्यक्ष विनय शुक्ला मंच पर मौजूद रहे।

सुनियोजित तरीके से ब्राह्मण समाज को निशाना बनाया- धरने को संबोधित करते हुए राष्ट्रीय अध्यक्ष पंडित विमल तिवारी ने कहा कि देश में एक सुनियोजित तरीके से ब्राह्मण समाज को निशाना बनाया जा रहा है। ब्राह्मणवाद और मनुवाद के नाम पर गाली देना, सतों का अपमान करना और धार्मिक प्रतीकों पर हमले की घटनाएं बढ़ी हैं। उन्होंने कहा कि ब्राह्मण समाज के खिलाफ होने वाले अत्याचारों को रोकने के लिए बीपा एक्ट के रूप में विशेष कानून बनाया जाए, जिसमें एट्रोसिटी एक्ट जैसी सख्त धाराएं हों और आरोपियों को आसानी से जमानत न मिले। जातिगत जनगणना के मुद्दे पर तिवारी ने कहा कि यदि सरकार जनगणना करना चाहती है तो कराए। उन्होंने दावा किया कि देश में ब्राह्मणों की आबादी को लेकर जो आंकड़े बताए जाते हैं, वे वास्तविकता से कम हैं। ब्राह्मण समाज ने इतिहास में मुगलों और अंग्रेजों के खिलाफ संघर्ष किया है और वह अपने सम्मान, बहन-बेटियों की सुरक्षा और अधिकारों के लिए पीछे हटने वाला नहीं है।

# 11वीं की छात्रा से कार में रेप

## युवक ने अश्लील वीडियो बनाया, ब्लैकमेल कर मांगे एक लाख रुपए; धर्म बदलने का डाला दबाव

भोपाल (नप्र)। भोपाल के कोहेफजा थाना क्षेत्र में एक 11वीं कक्षा की छात्रा के साथ रेप, ब्लैकमेलिंग और जबरन वसूली का गंभीर मामला सामने आया है। शाहपुरा इलाके के एक प्रतिष्ठित स्कूल में पढ़ने वाली नाबालिका को प्रेम जाल में फंसाकर आरोपी ने कार में रेप किया और उसका अश्लील वीडियो बना लिया। पुलिस ने आरोपी ओसाफ अली खान (19) के खिलाफ एफआईआर दर्ज कर उसे हिरासत में ले लिया है। आरोपी 12वीं क्लास का छात्र है। उसके पिता डॉक्टर, जबकि मां सरकारी स्कूल में टीचर हैं। पुलिस आरोपी को मेडिकल परीक्षण के लिए लेकर पहुंची है। इसके बाद उसे कोर्ट में पेश किया जाएगा।



### सहेली के जरिए दोस्ती और फिर रेप

कोहेफजा थाना टीआई कृष्ण गोपाल शुक्ला के अनुसार, आरोपी ओसाफ अक्सर छात्रा की सहेली से मिलने स्कूल के आसपास आता था। इसी सहेली के माध्यम से उसकी पहचान पीड़िता से हुई। पिछले साल जुलाई में आरोपी ने पीड़िता को भोपाल घुमाने के बहाने बुलाया और खानूगांव के सुनसान इलाके में ले गया। वहां कार के अंदर आरोपी ने छात्रा के साथ रेप किया। विरोध करने पर उसने शादी का झांसा देकर उसे चुप करा दिया।

### एक लाख रुपए की डिमांड कर ब्लैकमेल किया

आरोपी ने पीड़िता को पता चले बिना रेप के दौरान उसका अश्लील वीडियो बना लिया था। कुछ समय बाद उसने वीडियो वायरल करने की धमकी देकर छात्रा से 1 लाख रुपए की मांग की। बदनामी के डर से घबराई छात्रा ने किसी तरह 40 हजार रुपये का इंतजाम कर आरोपी को दिए।

### ब्लॉक करने पर दोस्तों को दिखाया वीडियो

पैसे लेने के बाद भी आरोपी की मांग जारी रही और वह बार-बार रेप करने का दबाव बनाता रहा। तब आकर जब छात्रा ने उसे सोशल मीडिया और फोन पर ब्लॉक कर दिया, तो आरोपी ने अलग-अलग नंबरों से कॉल कर परेशान किया।

जब छात्रा नहीं मानी, तो आरोपी ने वह निजी वीडियो छात्रा के दोस्तों को दिखा दिया। इसके बाद छात्रा ने अपने मौसरे भाई और हिंदू संगठन के लोगों की मदद से थाने पहुंचकर शिकायत दर्ज कराई।

### धर्म परिवर्तन और नमाज का दबाव

पीड़िता ने पुलिस को बताया कि आरोपी उस पर धर्म बदलने का दबाव डालता था। इतना ही नहीं, दबाव बनाकर उससे कई बार जबरन धार्मिक दुआएं भी पढ़वाई गईं। पुलिस ने आरोपी ओसाफ अली खान को हिरासत में ले लिया है। आरोपी का मोबाइल फोन भी जब्त कर लिया गया है, जिसकी फॉरेंसिक जांच कराई जाएगी।

# नर्मदा बचाओ आंदोलन को लेकर मछुआरों की नावरैली

## बड़वानी में 30 नावों पर निकले सैकड़ों लोग; अधिकारों के लिए सरकार से 10 मांगें

बड़वानी (नप्र)। बड़वानी में नर्मदा बचाओ आंदोलन के तहत विस्थापित मछुआरों ने अपने अधिकारों की मांग को लेकर सोमवार को प्रदर्शन किया। इस आंदोलन का नेतृत्व वरिष्ठ सामाजिक कार्यकर्ता मेधा पाटकर ने किया।

मछुआरों ने कसरावद से राजघाट तक नर्मदा नदी में एक विशाल नाव रैली निकाली। इसमें 30 से अधिक नावों में सैकड़ों लोग सवार थे। रैली के जरिए उन्होंने सरकार का ध्यान अपनी लंबित मांगों की ओर आकर्षित किया। रैली के बाद मछुआरा संगठनों की ओर से कलेक्टर बड़वानी को एक विस्तृत ज्ञापन सौंपा जाएगा।

### 10 सूत्रीय मांग का ज्ञापन दिया जाएगा

ज्ञापन में 10 प्रमुख मांगें शामिल हैं। इनमें सरदार सरोवर परियोजना से प्रभावित मछुआरों को नर्मदा ट्रिब्यूनल के फैसले के अनुसार अधिकार देना, प्रस्तावित नर्मदा माता मत्स्य सहकारी उत्पादन एवं विपणन संघ का पंजीकरण करना, पुनर्वास लाभ, आवास, आजीविका, और मत्स्य व्यवसाय सहकारी समितियों को सौंपना और ठेकेदारी प्रथा को समाप्त करना शामिल है।



### जलाशय प्रदूषण, अवैध खनन पर मछुआरों की मांगें उठीं

आंदोलनकारियों ने जलाशय में प्रदूषण, अवैध रेत खनन, कूज संचालन और जलस्तर गिरने से मत्स्यखेट पर पड़ने वाले प्रभाव जैसे मुद्दों पर भी चिंता व्यक्त की। उन्होंने मछुआरों को किसान का दर्जा देने, केंसीसी कार्ड उपलब्ध कराने, मत्स्यखेट की बंद अवधि में आर्थिक सहायता बढ़ाने और पुलिस-प्रशासन की ओर से उल्पीड़न के मामलों में त्वरित कार्रवाई की मांग भी की।

### मछुआरों के अधिकार नहीं मिले, आंदोलन तेज होगा

मेधा पाटकर ने कहा कि नर्मदा घाटी के मछुआरे विस्थापन के सबसे बड़े पीड़ित हैं, लेकिन उन्हें वर्षों बाद भी उनके कानूनी अधिकार नहीं मिले हैं। उन्होंने चेतावनी दी कि यदि मांगों पर शीघ्र निर्णय नहीं लिया गया, तो आंदोलन को और तेज किया जाएगा। इस नाव रैली और लंबे भरो आंदोलन में बड़वानी, धार, खरगोन और अलीराजपुर जिलों के बड़ी संख्या में मछुआरा परिवार शामिल हुए।

### भोपाल जीआरपी की बड़ी कार्रवाई

# ट्रेन में चोरी करने वाला फॉरेन रिटर्न बीटेक पास चोर गिरफ्तार, 7 लाख के सोने के आभूषण बरामद

भोपाल (नप्र)। रेल यात्रियों को निशाना बनाकर ट्रेनों में चोरी करने वाले एक शातिर चोर को जीआरपी भोपाल ने गिरफ्तार किया है। आरोपी फॉरेन रिटर्न और पुणे यूनिवर्सिटी से बीटेक पास है, जो ऑनलाइन वेंडिंग गेम की लत और पैसे की हार के बाद आर्थिक तंगी में आकर चोरी की वारदातों को अंजाम दे रहा था। आरोपी के कब्जे से करीब 7 लाख रुपए कीमत के सोने के आभूषण बरामद किए गए हैं।



ऐसे हुआ खुलासा- 20 जनवरी 2026 को आगरा निवासी अफसा बेगम ट्रेन से आगरा से मुंबई जा रही थीं। भोपाल स्टेशन पर किसी अज्ञात बदमाश ने नींद का फायदा उठाकर उनका पर्स चोरी कर लिया। पर्स में सोने की चेन, झुमके, अंगूठी, 35 हजार रुपए नकद और जरूरी कागजात थे।

मुंबई पहुंचकर पीड़िता ने रिपोर्ट दर्ज कराई। गंभीरता से लेते हुए जीआरपी भोपाल ने अपराध पंजीबद्ध कर जांच शुरू की।

200 सीसीटीवी कैमरों के फुटेज खंगाले- जांच के दौरान टीम ने करीब 200 सीसीटीवी कैमरों के फुटेज खंगाले। लगातार निगरानी और रोड मैप के विश्लेषण के बाद

आरोपी को 30 जनवरी 2026 को अभिरक्षा में लिया गया। पृष्ठताछ में उसने न सिर्फ इस वारदात, बल्कि जीआरपी भोपाल क्षेत्र के चार मामलों में चोरी करना स्वीकार किया। आरोपी ने बताया कि चोरी से मिली नकदी वह ऑनलाइन गेमिंग में खर्च कर देता था।

### क्या-क्या बरामद हुआ

आरोपी के पास से मंगलसूत्र का पेंडल, सोने की दो चेन, एक जोड़ी झुमके, दो लेडीज अंगूठियां समेत कुल करीब 7 लाख रुपए कीमत के सोने के आभूषण बरामद किए गए हैं।

### आपराधिक रिकॉर्ड

आरोपी के खिलाफ जीआरपी भोपाल थाने में धारा 305(सी) और 305(2) बीएनएस के तहत चार मामले दर्ज हैं। फिलहाल आरोपी को न्यायालय में पेश कर पुलिस रिमांड लिया गया है और अन्य आपराधिक गतिविधियों की जांच जारी है।

### मंत्री से करा दिया खेला

राजधानी भोपाल नगर निगम के एक वार्ड अधिकारी को पिछले दिनों मंत्री ने कार्यालय समय पर नहीं पहुंचने के कारण मौके पर ही सस्पेंड कर दिया। सस्पेंशन के बाद अब नगर निगम में चर्चा है कि आखिर मंत्री से अधिकारी को निलंबित करने का खेला क्यों कराया गया। अंदर की बात यह है कि आज तक तो आपने पार्षद पति सुना होगा लेकिन यहां पर पार्षद भाइयों का दबदबा है। पार्षद भाइयों के कामकाज में बाधा बनने की वजह से अधिकारी पर निलंबन की गाज गिर गई। सूत्रों का तो यहां तक कहना है कि पार्षद भाइयों ने क्षेत्र में छोटें-मोटे ठेके व गुमटी लगाने वालों से अवैध वसूली कर दी है और वह इस काम में नगर निगम के अधिकारी के हस्तक्षेप को बर्दाश्त नहीं कर पाए और मंत्री से अधिकारी के समय पर आफिस नहीं पहुंचने की शिकायत कर दी और पार्षद भाइयों ने मंत्री से अचानक कार्यालय का निरीक्षण कराकर खेला कराने में कोई चूक नहीं की।

### आशीर्वाद या विकेट गिरंगा

राजनीतिक गलियारों में ये चर्चा है कि क्या कांग्रेस का कोई विकेट जल्द गिरगा। पिछले दिनों एक यात्रा के दौरान सरकार के मुखिया की नजर एक विधायक पर पड़ी। सरकार ने भी पूरी उदारता दिखाते हुए सिर पर हाथ रख दिया। विधायक ने अपना मांग पत्र भी दिया। सरकार ने पूरा भरोसा दिलाया। तब से कयासबाजी का दौर शुरू हो गया है कि क्या माननीय वक्त आने पर पाता बदल लेंगे। हालांकि विधायक यह जरूर कहते नजर आए कि उन्होंने ने सरकार ने अपने विधानसभा क्षेत्र के विकास कार्यों के लिए आशीर्वाद मांगा था तो सरकार ने इसकी कोई कमी नहीं की और विकास कार्यों को जल्द से जल्द मंजूर कराने का आशीर्वाद स्वरूप हाथ रखा।

### दो नेताओं का पॉवर गेम

मग्न में आने वाले दिनों में कभी बेहद कद्दावर रहे दो नेताओं का पॉवर गेम देखने मिलेगा। दोनों ही नेता इन दिनों अपने-अपने आयोजन के लिए बेहद सक्रिय हैं और आयोजन को भूतो न भविष्यत बनाने की कोशिशों में लगे हुए हैं। इन दोनों ही नेताओं के बारे में ये भी संयोग ही है कि ये पिछले कार्यकाल तक बेहद पॉवरफुल थे लेकिन अभी राजनीतिक चर्चस्व बचाने की लड़ाई लड़ रहे हैं, वहीं दोनों के ही आयोजन में धर्म जुड़ा हुआ है। अब देखना ये है कि उनके इस सद्कार्य का भविष्य की राजनीति पर क्या असर पड़ता है।

# मंत्रियों को समस्याएं बताने वाले कार्यकर्ता ही नदारद

राज्य सरकार के मंत्रियों के द्वारा पार्टी कार्यकर्ताओं और नेताओं को तबज्जो नहीं देने की शिकायतों को दूर करने संगठन की पहल सफल नहीं होती दिखती है। हर सोमवार को प्रदेश भाजपा कार्यालय में कोई न कोई दो मंत्री कार्यकर्ताओं की समस्याएं सुनने पहुंच रहे हैं लेकिन समस्याएं बताने वाले कार्यकर्ता ही नदारद हैं। इसकी मुख्य वजह तो यह है कि मंत्रियों के प्रदेश कार्यालय में बैठने को लेकर कोई तय कार्यक्रम नहीं है। कौन सा मंत्री बैठेगा यह संगठन तय नहीं कर पा रहा है। ड्यूटी लगने पर मंत्रीगण तो प्रदेश कार्यालय



### मोहन का मंत्रालय आशीष चौधरी

में कार्यकर्ताओं की समस्याएं सुनने बैठ रहे हैं लेकिन समस्याएं किस की सुने, कार्यकर्ताओं का टोटा है। आज उप मुख्यमंत्री जगदीश देवड़ा और मंत्री गौतम टेडवाल पार्टी कार्यालय करीब दो घंटे बैठे लेकिन गिनती की कार्यकर्ता मंत्रियों से मिलने पहुंचते हैं। प्रदेश कार्यालय रुटीन में आने वाले कार्यकर्ता जरूर मिल जाते हैं लेकिन राजधानी भोपाल के ही अधिकांश पार्टी कार्यकर्ता मंत्रियों के समक्ष समस्याएं ले जाना में अपनी शान के खिलाफ समझते हैं। जानकारों का कहना है कि कार्यकर्ता भी सत्ता की मलाई में समस्याएं बताना भूल गए हैं और अपने कार्यों में व्यस्त हैं।

# भोपाल के जिला सैनिक कल्याण बोर्ड में कानूनी क्लिनिक शुरू

## पैरालीगल वॉलेंटियर्स और पेनल लॉयर्स का ऑरिएंटेशन कार्यक्रम आयोजित किया

भोपाल (नप्र)। भोपाल में नालसा वीर परिवार सहायता योजना के तहत प्रोफेसर कॉलोनी में स्थित जिला सैनिक कल्याण बोर्ड में पैरालीगल वॉलेंटियर्स और पेनल लॉयर्स का ऑरिएंटेशन कार्यक्रम आयोजित किया गया। यहां कानूनी क्लिनिक की शुरुआत सोमवार को की गई। इस दौरान जिला नायबीश सचिव सुनील अग्रवाल ने बताया कि इसका उद्देश्य सशस्त्र



बलों के परिवारों के लिए कानूनी सहायता प्रदान कराना है। वीर परिवार सहायता योजना 2025 की शुरुआत 26 जुलाई 2025 को कारगिल विजय दिवस के अवसर पर की गई थी। यह योजना विशेष रूप से सशस्त्र बलों के परिवारों के लिए कानूनी सहायता प्रदान करने के लिए शुरू की गई है।

योजना के मुख्य विवरण- सेवारत और सेवानिवृत्त रक्षा कर्मियों, अर्धसैनिक बलों और उनके आश्रित परिवारों को मुफ्त और सक्षम कानूनी सहायता प्रदान करना। यह एक राष्ट्रीय स्तर की पहल है, जिसे कारगिल विजय दिवस (26 जुलाई 2025) पर श्रीनगर में लॉन्च किया गया। भोपाल में भी इसके कानूनी क्लिनिक सैनिक बोर्डों के माध्यम से संचालित किए जा रहे हैं।

लीगल एड सुनिश्चित करती है योजना- यह योजना संपत्ति विवाद, पारिवारिक विवाद या अन्य कानूनी मामलों में कानूनी प्रतिनिधित्व और सहायता सुनिश्चित करती है, ताकि दूरदराज के क्षेत्रों में तैनात जवान तनावमुक्त रह सकें। जिला, राज्य और राष्ट्रीय स्तर पर कानूनी सहायता क्लिनिक स्थापित किए गए हैं। जहाँ पैनल वकील और पैरालीगल वॉलेंटियर्स सहायता प्रदान करते हैं। यह योजना सुनिश्चित करती है कि सैनिकों के परिवार को कानूनी मामलों में अकेले संघर्ष न करना पड़े।